



நாட்டில் நிரந்தரமான நல்லிணக்கமும் புரிந்துணர்வும் ஏற்படவேண்டும் எதிரகட்சித் தலைவர் இரா. சம்பந்தன் 4»

தேசம்

Thesam டீபீ

2017 பெப்ரவரி 05
ஞாயிற்றுக்கிழமை
மலர் 1. இதழ் 4
விலை ரூபா 20.00
செய்திப் பத்திரிகையாக பதிவு செய்யப்பட்டுள்ளது.
ISSN 2536-8915

உண்மை | நேர்மை | துணிவு

இலவச சுகாதாரத் துறையில் இரத்தம், உடலுறுப்புக்கள் விற்பனை



இந்திரன்

இரத்ததானம் செய்வது எமது நாட்டு மக்கள் பிறருக்கு உதவி செய்யும் நோக்கத்தில் உளபூர்வமாக செய்யும் நற்காரியமாகும். இவ்வாறு தானம் செய்யும் இரத்தத்தை சேமித்து வைப்பதற்கு இரத்த வங்கி என்ற நிறுவனம் உள்ளது. இவ்வாறு ஒரு வருடத்திற்கு ஒரு இலட்சம் பையின்ட் இரத்தம் சேகரிக்கப்படுகிறது. ஆனால் ஒரு வருடத்திற்கு சுமார் 65,000 பையின்ட் இரத்தம் மட்டுமே தேவைப்படுகின்றது. இரத்த

வங்கியால் மிகுதி இரத்தத்தை தனியார் வைத்தியசாலைக்கு விற்கும் திட்டம் உள்ளது. ஒரு பையின்ட் இரத்தத்தை 300 ரூபாவிற்கு விற்கப்படுவதோடு தனியார் வைத்தியசாலைகளில் இதன் விலை சுமார் 50,000 தொடக்கம் ஒரு இலட்சம் ரூபாவுக்கு நோயாளிகளுக்கு விற்கப்படுகின்றது.

மற்றும் மிக முக்கிய விடயம் உடலுறுப்புகள் விற்பனை மோசடியாகும். இது உடலுறுப்புக்களைப் பெற்றுக் கொள்ளும் உரிமையை வாகன சாரதிப் பத்திரத்தினூடாகக் கட்டாயப்படுத்தும் சட்டத்தினூடாக கொண்டுவரப்பட்டுள்ளது. இதில் வாகன சாரதி அனுமதிப்பத்திரத்தில் வாகன ஓட்டுநர் தமது உடலுறுப்புக்களை வழங்குவதற்கு விருப்பம் தெரிவிக்கவேண்டும். சுகாதார அமைச்சர் ராஜித சேனாரத்னவால் கொண்டுவரப்பட்ட இந்த பிரேரணைக்கு அமைச்சரவை அனுமதியும் கிடைத்துள்ளது. இச்சட்டத்திற்கு ஏற்ப வாகன விபத்தில் உயிரிழக்கும் நபர்களின் உடலுறுப்புக்களை அகற்றும் உரிமை அரசாங்கத்திற்கு உள்ளது. 2»

சுமந்திரன் கொலை முயற்சியின் பின்னால் வெளிநாடுகளின் புலம்பெயர்ந்தோர்

சந்திரமோகன்

பாராளுமன்ற உறுப்பினர் எம். ஏ. சுமந்திரன் அவர்களை கொலைச் செய்வதற்கான முயற்சி யொன்று அண்மையில் வெளிவந்தது. தமிழ் தேசியக் கூட்டமைப்பின் ஜனநாயக நீரோட்ட அரசியலை குழப்பும் நோக்கில் செயற்படும் ஒரு குடும்பலின் தேவையே இம் முயற்சி என்பது உறுதியாகியுள்ளது. இச்சம்பவம் தொடர்பான விசாரணைகளின்போது நோர்வே, அவுஸ்திரேலியா, மலேசியா ஆகிய நாடுகளிலிருந்து இயங்கும் இக்குழுவில் வெற்றிமாரன், அனுதன் ஆகியோர் பின்னால் உள்ளார்கள் என்று கண்டுபிடிக்கப்பட்டுள்ளது.

இவர்கள் இலங்கையில் உள்ள தேர்தெடுக்கப்பட்டோருக்கு நிதி வழங்கி இவர்கள் மூலமாகவே கொலை முயற்சியை மேற்கொள்ளவிருந்தனர். பொலிஸ் விசேட 2»

சர்வதேச நீதவான்களை நியமிப்பதில் அரசாங்கத்தில் இழுபறி நிலை

போகா	புதிய அரசியல் யாப்பு சீர்திருத்தம் புலனாய்வு துறையின் நுழைவுத் தொட்பாக சர்வதேச நீதியரசர்களை நியமிப்பது மற்றும் உள்ளூராட்சிமன்ற தோல்விகள் தொடர்பான எல்லை நிர்ணய யோசனைகள் போன்ற விடயங்கள் காரணமாக கூட்டரசாங்கத்திற்குள் பாரிய முரண்பாடுகள் ஏற்பட்டுள்ளது.	ஐக்கிய நாடுகள் சபையில் மனித உரிமைகள் ஆணைக்குழு அமைப்புக்கூட்டம் நடைபெறுவதற்கு முன்பு நாட்டில் ஜனநாயகத்தை உறுதிப்படுத்துவதற்காகக் குறிப்பிட்ட விடயங்களைப் பூர்த்தி செய்ய வேண்டியிருந்தது. இவற்றில் யுத்தக் குற்றங்கள் தொடர்பாகப் பல நாடுகள் கவனம் செலுத்தியிருந்தன. இதற்கு முகங்கொடுப்பதற்காக ரணில் மைத்திரி அரசாங்கம் பல்வேறு யோசனைகளை முன்வைத்தது. அதில் பிரதானமாக வெளிநாட்டு நீதவான்கள் அடங்கிய ஆணைக்குழுவை அழைப்பதற்கு ஐ.தே.க. பூரண ஒத்துழைப்பை வழங்கினாலும் ஸ்ரீ.ல.சு. கட்சியினர் இதற்கு எதிர்ப்புக் காட்டியுள்ளார்கள்.
அடுத்த ஜெனீவாவில்	மார்க் மாதத்தில் இடம்பெறவுள்ள	புதிய அரசியல் சீர்திருத்தம் தொடர்பாகவும் உள்ளூராட்சிமன்ற தேர்தலை நடத்துவது தொடர்பாகவும் கூட்டரசாங்கத்திற்குள் பாரிய கருத்து முரண்பாடுகள் மேலெழுந்து வருகின்றது.

பதவியிலிருந்து பிரதமர் உடன் விலக வேண்டும்

ஜீவா மத்திய வங்கி மோசடிகாரர்கள் யார் என்பது தற்போது கோபுமுனின் அறிக்கை மூலம் வெளிச்சத்திற்கு வந்துள்ளது. எனவே பொறுப்புக்கூறவேண்டிய மோசடிகாரர்களுடன் தொடர்பு படவர்களுக்கு எதிராக உடன் சட்ட நடவடிக்கை எடுக்க வேண்டும். பாராளுமன்றத்தில் மத்திய வங்கி பிணைமுறி விவகாரம் மற்றும் அரச பொறுப்பு முயற்சிகள் பற்றிய பாராளுமன்ற குழுவினர் விசாரணை அறிக்கை தொடர்பான சபை பிரேரணையை முன்வைத்து எதிர்கட்சி பிரதம கொறுபடவும், மக்கள் விடுதலை முன்னணி தலைவருமான அருருகுமார திசாநாயக்கா இவ்வாறு குறிப்பிட்டார். அவர் மேலும் உரையாற்றுகையில், திருடர்களை திருடர் என்று கூறுவதற்கு நாம் ஒரு போதும் தயங்க மாட்டோம். முன்னைய ஆட்சியின் போது காணப்பட்ட பாரிய ஊழல், மோசடிகளை முடிவுக்கு கொண்டு வருவோம் என்று கூறியே இந்த அரசாங்கம் 2»

1ம் பக்க தொர்ச்சி...

இலவச சுகாதாரத் துறையில்...

பார்வைக்கு இது நியாயமானதாகத் தெரிந்தாலும் இதனுடாகவும் கோடிக்கணக்கான பணத்தைச் சம்பாதிப்பதற்கு உரிய நபர்கள் யோசிக்கின்றனர். இன்று நாளாந்தம் வாகன விபத்துக்களில் சராசரியாக சுமார் 8 பேர் உயிரிழக்கின்றனர். இத்தொகை ஒரு வருடத்திற்கு சுமார் 3000 பேர்களாகும். சுகாதார அமைச்சருக்கு இவைகள் உயிர்கள் மட்டுமல்ல 6000 சிறுநீரகங்கள் 6000 கண்கள் இன்னும் ஆயிரக்கணக்கான உடல் உறுப்புகளாக கிடைக்கின்றன. தமிழ் விபத்துக்களைக் குறைப்பதற்கு அல்லது தடுப்பதற்கு உரிய பிரேரணைகளைக் கொண்டுவராமல் உடலுறுப்புக்களை சேகரிக்கும் பிரேரணைகளை கொண்டுவருவதின் நோக்கம் என்னவென்பதை விளக்கிக் கொள்ள முடியும். இதுவா நல்லாட்சியின் நடைமுறை!

சுமந்திரன் கொலை...

புலனாய்வுத் துறையின் விசாரணைகளின் பின் கிளிநொச்சி திருவையார் முருகையா தவேந்திரனை முதலாவதாக கைது செய்தனர்.

கிளிநொச்சி நகரத்தில் வியாபார நிலையத்தில் பணி புரிந்த காராளரிசங்கம் குளேந்திரன் என்ற மால்டர் என்பவரையும் கைது செய்ததோடு ஊற்றுப்புலத்தில் இரண்டு கிளேமோர் குண்டுகளும் கண்டுபிடிக்கப்பட்டது. திருகோணமலையில் சந்திரசேகர் வாசுதேவன், மருதங்கேணியில் மருதநாயகம் லூவிஸ் அஜன்தன் ஆகியோர் கைது செய்யப்பட்டு கிளிநொச்சி மாவட்ட நீதிமன்றத்தினால் விளக்கமறியலில் வைக்கப்பட்டுள்ளனர்.

கடந்த ஜனாதிபதி தேர்தலில் தோற்கடிக்கப்பட்ட மஹிந்த ராஜபக்ஷ கும்பல் தெற்கில் இனவாதத்தை பரப்புவதைப்போன்று மீண்டும் எமது நாட்டில் குழப்பகரமான நிலைமையை தோற்றுவிப்பதற்கு வெளிநாட்டில் புலம்பெயர்ந்து வாழும் தமிழர்கள் சிலர் இயங்குவதை கான முடிகின்றது.

பிரதமர் பதவியிலிருந்து உடன் விலக வேண்டும்...

ஆட்சிபிடமேறியது. இலங்கை வரலாற்றில் ஊழல் மோசடி பேசு பொருளாக இருந்த ஒரே தேர்தல் 2015 ஆம் ஆண்டு ஜனாதிபதி தேர்தலாகும். நாட்டு மக்கள் நல்லாட்சி அரசாங்கம் மீது பெரும் எதிர்பார்ப்புடன் இருந்தனர். இனிமேல் நாட்டில் ஊழல் மோசடிகள் இடம்பெறமாட்டாது, குற்றம் செய்தவர்கள் அனைவரும் தண்டிக்கப்படுவார்கள் என பெரும் எதிர்பார்ப்புடன் இருந்தனர்.

என்னும் மக்கள் எதிர்பார்ப்புடன் இருக்கையில் மத்திய வங்கியில் பிணைமுறி மோசடி நடந்துள்ளது. நாட்டில் ஆட்சி மாற்றம் ஏற்பட்டு 60 ஆறுவதற்கு முன்பே பாரிய மோசடி மத்திய வங்கியில் பதிவாகின்றது. 2015 ஆம் ஆண்டு பெப்ரவரி மாதம் 27ம் ஆம் திகதி பிணைமுறி வழங்கலில் 1676 பில்லியன் ரூபா நஷ்டம் ஏற்பட்டுள்ளது. இந்த மோசடியினால் சேமலாப நிதியத்திற்கும் பாதிப்புக்கள் ஏற்பட்டுள்ளது.

மத்திய வங்கி ஆளுநர் அர்ஜுன் மகேந்திரன் பிணைமுறி வழங்கலில் சட்டத்திற்கு முரணாக செயற்பட்டுள்ளார். மத்திய வங்கி பிணைமுறி மோசடியுடன் சம்பந்தப்பட்டவர்களைப் பிரதமர் ரணில் விக்கிரமசிங்காவே பாதுகாத்து வருகின்றார். எனவே பிரதமர் தலைமையிலான அரசாங்கம் இருக்கும் வரைக்கும் குற்றவாளிகள் தண்டிக்கப்படமாட்டார்கள். ஆகவே, பிரதமர் தனது பதவியிலிருந்து உடன் விலக வேண்டும்.

மோசடியுடன் சம்பந்தப்பட்டவர்கள் யார் என்பது தெரிந்துவிட்டது. மத்திய வங்கியின் முன்னாள் ஆளுநர் அர்ஜுன் மகேந்திரன் இதற்குப் பொறுப்பு கூறவேண்டும். இந்தப் பணம் பேபர்ச்சுவல் டிசினிஸ் நிறுவனத்திடமே உள்ளது. ஆகவே இந்த மோசடியுடன் சம்பந்தப்பட்டவர்களுக்கு எதிராக உடன் சட்ட நடவடிக்கை எடுக்க வேண்டும்.

முன்னைய ஆட்சியின்போது மத்திய வங்கியில் முன்னெடுக்கப்பட்ட மோசடிகள் தொடர்பிலும் உரிய நடவடிக்கை எடுக்க வேண்டும்.



உமா ஓயா நஷ்டாடு வழக்கு விசாரணை பெப்ரவரி 16-ல்

உமா ஓயா அழிவுத்திட்டத்தினால் பாதிக்கப்பட்ட மக்கள் மாபெரும் எதிர்ப்பு ஊர்வலத்தினை பண்டாரவளை நகரத்தில் நடத்தியுள்ளனர். பாதிக்கப்பட்ட ஆயிரக்கணக்கான மக்கள் ஊர்வலத்தில் கலந்து கொண்டனர். பண்டாரவளையைச் சேர்ந்த விவசாயிகள் நால்வர் நஷ்டாடு வழங்கக் கோரிச் செய்த அடிப்படை உரிமை மீறல் மனுவானது பெப்ரவரி 16 ஆம் திகதி விசாரணைக்கு எடுத்துக்கொள்ளப்பட உள்ளது.

பிரதம நீதியரசர் தலைமையிலான மூவர் அடங்கிய

குழு முன்னணியில் இம்மனு விசாரணைக்கு எடுத்துக் கொள்ளப்பட உள்ளது. உமா ஓயா திட்டத்தினால் இன்றுவரை சுற்றாலுக்கும், குடியிருப்புகளுக்கும், விவசாய நிலங்களுக்கும் பாரிய அளவிலான பாதிப்புகள் ஏற்பட்டுள்ளன. 2500 வீடுகள் வெடிப்புக்கு உள்ளாக்கியிருப்பதோடு 2000கிணறுகள் வற்றியுள்ளன. விவசாயத்தை நம்பி வாழும் மக்கள் இன்று பாரிய இன்னல்களுக்கு இடையூறுகளுக்கும் முகம் கொடுத்து வருகின்றனர். உமா ஓயா மிகப்பெரியதொரு அழிவுத்திட்டமாகும்.

பதுளை ரமணி

வவுனியா மாவட்டத்தில் மாற்றுத்திறனாளிப் பெண்களுக்கான நல நோம்பு அமைப்பு

போரினால் பாதிக்கப்பட்ட மாற்றுத்திறனாளிப் பெண்கள், தமக்கென ஒரு அமைப்பை உருவாக்கி செயற்படுவதற்காக மாற்றுத்திறனாளிப் பெண்கள் தாங்களாகவே முன் வந்திருப்பது வரவேற்கத்தக்க விடயமாகும். வவுனியா மாவட்டத்திற்கான மாற்றுத்திறனாளி மாதர்களின் நலநோம்பு அமைப்பு அண்மையில் அங்குராப்பணம் செய்து வைக்கப்பட்டது.

மேற்படி அங்குராப்பண விழாவில் பிரதம அத்தியாக வவுனியா பிரதேச செயலாளர் கே. உதயராசா கலந்து கொண்டு சிறப்புரையாற்றினார். வடமாகாண மாற்றுத்திறனாளி நலநோம்பு அமைப்பின் இணைப்பாளர் வேலுசந்திரகலா தலைமையில் வவுனியா மாவட்ட சமூக சேவைகள் திணைக்கள அலுவலகத்தில் இந்த நிகழ்வு நடைபெற்றது. நிகழ்வில் வவுனியா பிரதேச அமைப்பாளர் உதயராசா உரையாற்றுகையில் “இந்தப் பெண்கள் அமைப்புக்குப் பிரதேச செயலகத்தினராகிய நாங்கள் பெரிதும் உதவியாக இருப்போம். எங்களுடன் தொடர்பு கொண்டு நீங்கள் உங்கள் பணிகளை முன்னெடுக்கலாம் நாங்கள் துணையாக இருந்து உதவுவோம்” எனக்கூறியுள்ளார்.

எங்களது பிரதேசத்தில் 1400 இற்கு மேற்பட்ட மாற்றுத்திறனாளிகள் இருக்கிறார்கள். ஆனால் 155 பேருக்குத்தான் மாதாந்தம் 3000

ரூபாய் கிடைக்கிறது. அரசாங்கத்தின் உதவித் திட்டங்கள் வந்தால் நாங்கள் தாராளமாகக் கொடுக்கலாம். அரசின் உதவித் திட்டங்களை அமுல்படுத்தும் அதிகாரிகள் தான் நாங்கள். அதனால் மாற்றுத்திறனாளிகளுக்கும் அந்த உதவித் தொகை கிடைக்கக்கூடிய வகையில் பொது அமைப்புகள் அரசாங்கத்திடம் கேட்க வேண்டும். நாங்களும் அரசாங்கத்திற்கு ஆலோசனை வழங்கி அரசின் திட்டங்களில் பங்கெடுப்போம். அடுத்த ஐந்து ஆண்டுகளில் கணிசமான மாற்றங்கள் ஏற்படும் என்று நாங்கள் எதிர்பார்க்கிறோம்.

கடந்த வருடம் அரசாங்கம் வழங்கிய வாழ்வாதார உதவிகளை மாற்றுத்திறனாளிகள், முன்னாள் போராளிகள், பெண் தலைமைத்துவ போராளிகள், காணாமலாக்கப்பட்டோர் குடும்பங்கள் என்பவற்றை கணக்கில் கொண்டு வழங்கினோம். இதன் மூலம் 479 குடும்பங்கள் பயனடைந்திருக்கின்றன. இந்த உதவி வழங்கும் நடவடிக்கைகளில் எந்த விதமான அரசியல் தலையீடும் இருக்கவில்லை என்றார்.

இந்த நிகழ்வில் உரையாற்றிய வவுனியா மாவட்ட சமூக சேவைகள் உத்தியோகத்தர் திரு. எஸ். சிறினிவாசன் அவர்கள், இன்றைக்கு உருவாக்கப்படுகின்ற மாற்றுத்திறனாளி மாதர்களுக்கான அமைப்பு அவசியம் என்பதை நாங்கள்

நினைத்துக்கூட பார்க்கவில்லை. மாற்றுத்திறனாளிகளுக்காக சேவையாற்றுவதற்கு எமது மாவட்டத்தின் போதிய அமைப்புகள் இருக்கின்றன என எண்ணிக்கொண்டிருந்தோம். ஆனால் இங்கு கூறப்பட்ட விடயங்களிலிருந்து அத்தகைய அமைப்பு அவசியம் என்பதை எங்களால் உணரமுடிகின்றது. நல்ல பல மனிதர்கள் உங்களுக்கு பின்புலமாக இருக்கிறார்கள். உங்களுக்கு இருக்கின்ற ஆற்றல்கள், செயல் வல்லமை, தூரநோக்கு கொண்ட சிந்தனை என்பவற்றை அடிப்படையாகக் கொண்டு உற்சாகமாக செயற்படுவீர்கள் என்று நம்புகிறோம். மாற்றுத்திறனாளிப் பெண்களின் எதிர்பார்ப்புகள் படிப்படியாக நிறைவேற்றுவதற்கான வாய்ப்புக்கள் காணப்படுகின்றன. அந்த வகையில் மாவட்ட சமூக சேவை அலுவலகம் உங்களுக்கு வேண்டிய நேரங்களில் எல்லாம் கை கொடுக்கும் என்றார்.

இந்நிகழ்வில் தலைமையுரையாற்றிய வடமாகாண மாற்றுத்திறனாளி அமைப்பு நலநோம்பு அமைப்பின் இணைப்பாளர் வேலுசந்திரகலா இந்த அமைப்பின் நோக்கங்கள், செயற்பாட்டுத் தளம் என்பனக் குறித்து விளக்கமளித்தார். அமைப்பிற்கான நிர்வாக சபை ஒன்றும் தெரிவு செய்யப்பட்டது.

வவுனியூன்



ஆசிரியர் பீடம் : 011 3098249
பெக்ஸ் : 011 2160691
E-mail : Desahnews@gmail.com
முகவரி : 22/13 1/1,
சமன் உயன், தம்பஹேன வீதி,
மஹரகம்.

தேவை சிறுபான்மை பிரதிநிதித்துவம்

எல்லை நிர்ணயக்குழுவின் அறிக்கை அகாண சபைகள் அமைச்சர் பைசர் முஸ்தபாவிடம் அசோகா பிரிஸ் தலைமையிலான குழுவின் கையளித்துள்ளனர். இந்த அறிக்கை தொடர்பில் வர்த்தமானி அறிவித்தலை அறிவித்து விரைவில் தேர்தல் நடத்தப்படும் என்று அமைச்சர் பைசர் முஸ்தபா அறிவித்திருந்தார். ஆனால் எல்லை நிர்ணயக்குழுவின் அறிக்கை தொடர்பில் சிறுபான்மைக்கட்சிகள் தமது அதிருப்தியை வெளியிட்டிருக்கின்றனர்.

தேர்தல் சட்டத்தில் ஐம்பதுக்கு மேற்பட்ட குறைபாடுகள் காணப்படுவதாகத் தேர்தல் ஆணைக்குழுவின் தலைவர் மஹிந்த தேசப்பிரிய கூறியுள்ளார். கலப்புத் தேர்தல் முறையின் பிரகாரம் 70 சதவீதம் தொகுதி முறையில் 30 சதவீத விகிதாசார முறைமையிலும் தேர்தல் நடத்தப்பட வேண்டும் எனக் கூறப்பட்டுள்ளது. ஆனால் தற்போது நடைமுறை ரீதியாக பாக்கையில் 79 சதவீதம் தொகுதி முறையிலும் 21 சதவீதம் விகிதாசார முறையிலும் அமைந்த கலப்பு தேர்தல் முறை அறிமுகப்படுத்தப்பட உள்ளதாக அறிய முடிகிறது.

எல்லை நிர்ணயக்குழுவின் அறிக்கையில் நிதி இழைக்கப்பட்ட நிலையில் தேர்தலை நடத்துவதற்கு தற்போது அவசரப்பட்டகூடாது இவ்விடயம் தொடர்பில் அனைவரும் ஒன்றிணைந்து பேச வேண்டியது அவசியம் என சிறுபான்மைக் கட்சிகள் சுட்டிக் காட்டியுள்ளன.

புதிய தேர்தல் முறை மாற்றத்தினால் எந்த வகையிலும் சிறுபான்மை மக்களின் பிரதிநிதித்துவம் குறைவடைவதற்கு அனுமதிக்க முடியாது. அதனால் ஜனநாயகத்தின் மீதான சிறுபான்மை மக்களின் நம்பிக்கையானது இல்லாது போய்விடும். எனவே சிறுபான்மை மக்கள் பிரதிநிதிகளைக் கொண்ட கட்சிகள் சிந்தித்துச் செயற்பட வேண்டிய தேவை ஏற்பட்டுள்ளது.

எல்லை நிர்ணயக்குழுவின் அறிக்கையை எதிர்த்து தமிழ் மக்களின் ஆதரவைப் பெற்ற தமிழ் தேசிய கூட்டமைப்பு, சிங்கள மக்கள் மத்தியில் மாத்திரமன்றி, தமிழ் மக்கள் மத்தியிலும் அபரிமிதமான செல்வாக்கைப் பெற்றுவரும், மக்கள் விடுதலை முன்னணி, மலையக் கட்சிகளை ஒன்றிணைத்துள்ள தமிழ் முற்போக்கு கூட்டணி, ஸ்ரீ லங்கா முஸ்லிம் காங்கிரஸ் என்று அனைவரும் ஒன்றுபட்டு உரத்த குரல் எழுப்ப வேண்டும். சிறுபான்மை மக்களின் பிரதி நிதித்துவம் பாதிக்காதவகையில் எதிர்வரும் உள்ளூராட்சி மன்ற தேர்தலை நடத்த வேண்டும்.

- ஆசிரியர் -



மைத்திரி-மகிந்த இணைவார்களா?

அரசாங்கம் கவிழுமா?

2015 ஜனவரி 8ம் திகதிக்கு முன்னைய ஆட்சியானது ஊழல், மோசடி மலிந்த குடுப்ப, சர்வாதிகாரத்தை நோக்கியிருந்த ஆட்சியாகும். இதில் ஜனநாயகம் குழித்தோண்டிப் புதைக்கப்பட்டு, மனித உரிமை மறுதளிக்கப்பட்டு, முழு நாட்டையும், மக்களையும் மரணப் பீதிக்கு உள்ளாக்கி கோர்த்தாண்டவமாய் ஆட்சியாகும். இக்காலத்தில் தமிழ், சிங்கள ஊடகவியலாளர்கள், ஊடகநிறுவனங்கள் மரணச் சவாலை எதிர் நோக்கியிருந்தனர். அதுமட்டுமல்ல பொருளாதாரம் படுபாதாளத்தை நோக்கிச் சென்று மக்கள் வதைக்கப்பட்டனர். அதனால் மக்கள் மத்தியில் மகிந்த ராஜபக்ஷவின் ஆட்சியை முடிவுக்குக் கொண்டுவர வேண்டும் எனும் மனநிலை தோன்றியிருந்தது. இவ்வகையிலேயே மேலும் இரண்டு வருடங்கள் மகிந்த பதவிவகிப்பதற்கான காலம் இருந்தபோதிலும் மகிந்த ஜனாதிபதித் தேர்தலை நடத்தினார்.

நல்லாட்சி

தற்செயலாக வந்த ஜனாதிபதித் தேர்தலுக்கு யாரும் எதிர்பார்த்திராத வேளையில் மைத்திரிபால் சிறீசேன மகிந்தவுக்கு எதிராகக் களம் இறங்கினார். அதுமட்டுமல்ல அவரது வாக்குறுதிகளாக ஊழல் மோசடியை ஒழித்தல், நிறைவேற்று ஜனாதிபதி முறையை ஒழித்தல், ஊழல் செய்து மக்களின் சொத்தை குரையடிப்பவர்களுக்குத் தண்டனை வழங்கல், அதுமட்டுமல்லாது நாட்டில் நல்லாட்சியை ஏற்படுத்தல், அதற்காக 100 நாள் வேலைத்திட்டத்தை முன்வைத்தல் போன்ற காரணங்களால் 62 இலட்சம் வாக்குகளைப் பெற்று மகிந்தவை பின்தள்ளி வெற்றிபெற்றார். மகிந்த தனது முழு அதிகாரத்தையும் பிரயோகித்த போதிலும் அவருக்கு மைத்திரியிலும் குறைவான வாக்குகள் கிடைத்தமையால் அவர் தோல்வியடைந்த ஜனாதிபதி பட்டியலில் சேர்க்கப்பட்டார்.

2015 பொதுத்தேர்தல்

2015 'ஓகஸ்ட் மாதம் நடைபெற்ற பொதுத்தேர்தலில் மக்கள் எந்தக்கட்சிக்கும் பெரும்பான்மைப் பலத்தை வழங்கவில்லை. அதனால் இதுவரை இலங்கை வரலாற்றில் இந்நாள் வரையில் தனித்தனியாகவும் மாறிமாறியும் இந்நாட்டை ஆண்டவர்களான ஸ்ரீலங்கா சுதந்திரகட்சி - ஐக்கிய தேசிய கட்சியுடன் இரண்டு கட்சிகளும் இன்று கூட்டுச் சேர்ந்து அரசாங்கம் அமைக்கவேண்டிய நிலை ஏற்பட்டுள்ளது. இதுவே இலங்கை வரலாற்றில் மிகவும் பலவீனமான அரசாங்கமாகும்.

மகிந்தவுக்கு ஆபத்தா?

பெயரலவிலேனும் முன்னெடுக்கப்படுகின்ற விசாரணைகளில் பெசில், நாமல் ராஜபக்ஷக்கள் ஆகியோர் மீதான விசாரணையும், சிறையில் அடைத்தமைக்கு காரணமாக தனது குடும்பத்தைப் பாதுகாக்கும் நோக்குடன் மகிந்த "இல" கொடுக்கல் வாங்கல்கள் அரசியலுக்குள் பிரவேசிக்கின்றார். அதன் ஒருகட்டமே மைத்திரிக்கு எதிரான நடவடிக்கையாகும். மைத்திரியால் முன்னெடுக்கப்படும் விசாரணைகள் தொடருமானால் மகிந்த நெருக்குவாரத்துக்குள்ளாவது தவிர்க்கமுடியாது. அதனால் மகிந்த ஸ்ரீ.ல.ச.கட்சியை இரண்டாக பிளவுபடுத்தினார். இன்னமும் கிராம

மட்டத்தில் தனது பலம் காணப்படுவதால் மகிந்தவும் அவரது குடும்பமும் அரசாங்கத்தை விழ்த்தப்போவதாக குழுரைத்து வருகின்றனர்.

மைத்திரியின் நிலைமை

எதிர்வரும் நாட்களில் உள்ளூராட்சித் தேர்தல் நடைபெறுமானால் ஸ்ரீ.ல.ச.க இரண்டாக பிளவுபடுவதை தவிர்க்கமுடியாது. அப்படி பிளவுபட்ட நிலையில் தேர்தலை சந்திக்குமானால் மைத்திரியின் நிலை கவலைக்கிடமாக அமைவது - தவிர்க்க முடியாததாகும். காரணம் இன்னமும் ஸ்ரீ.ல.ச.கட்சி கிராம மட்டத்திலான பலம் மகிந்தவிடமே இருக்கிறது. இதுவே உள்ளூராட்சி சபைகள் தேர்தல் நடத்தாமல் இருத்தப்படுதற்கான காரணமாகும். 62 லட்சவாக்குகளை பெற்று ஜனாதிபதித் தேர்தலில் வெற்றியீட்டிய மைத்திரி உள்ளூராட்சி மன்றத் தேர்தலில் பின்னடைவுக்கு உள்ளாகுவாரானால் அவரது ஜனாதிபதி பதவியும் கேள்விக்குறியாவது தவிர்க்கமுடியாது. இப்படியான சூழலிலேயே மகிந்த-மைத்திரி இணைவுக்கான பேச்சுக்கள் முன்னெடுக்கப் படுகின்றது. இருவரும் ஒன்றாக இணைந்தால் தனது 2020 ஜனாதிபதி கனவுகாணல் பாழாகிவிடும் என்பதால் மகிந்த-மைத்திரியை பிரித்துவைப்பதே மேலானது என ரணில் கருதுகிறார். அதற்காக அவர் மகிந்தவுடன் "இல" அரசியல் செய்கின்றார். மகிந்தவும் ரணிலுடன் இணைந்து "இல" அரசியல் செய்கின்றார். எனவே இவர்கள் அனைவரும் ஒரே குட்டையில் உறிய மட்டைகளாக மாறியுள்ளனர்.

மக்கள் ஆணைக்குழுவுக்கு என்ன நடக்கும்?

2015ல் இலங்கை வாழ் பெருமக்கள் பெரும் நம்பிக்கையுடன் மைத்திரியை ஆட்சி பீடமேற்றினர். அவர் ஊழல் மோசடிகளுக்கு நடவடிக்கை எடுப்பார், குற்றவாளிகளைத் தண்டிப்பார் என விரும்பினர். அதுமட்டுமல்ல ஜனநாயகம், மனித உரிமைகள், ஊடக சுதந்திரம் அனைத்தும் தலை தூக்குமென விரும்பினர். ஆனால் இன்று இந்த நல்லாட்சி அரசாங்கமும் குற்றவாளிகளின் குகையில் சிக்கியுள்ளதால் மக்கள் நம்பிக்கை இழந்துள்ளனர்.

புதிய பாதையின் தேவை

68 வருடங்களாக இந்நாட்டை ஆண்டவர்களால் நாடு படுபாதாளத்தில் தள்ளப்பட்டுள்ளது. கடன் சுமை அதிகரித்துள்ளது. தேசிய உற்பத்தி செயலிழந்து போயுள்ளது. நாட்டு வளங்கள் அனைத்தையும் வெளிநாட்டுக் கம்பனிகளுக்குத் தாரைவார்க்கப்படத் தயாராகவுள்ளது. வேலையில்லாப் பிரச்சினை அதிகரித்து இளைஞர்கள் நம்பிக்கை இழந்துள்ளனர். தேசிய ஒற்றுமையை கட்டியெழுப்புவதற்குப் பதிலாக இன, மத முரண்பாடுகள் அதிகரித்துக் காணப்படுகின்றது.

எனவே 68 ஆண்டுகளாக ஸ்ரீ.ல.ச.க ஐ.தே.க தனித்தனியாகவும் இன்று கூட்டாக இணைந்ததை மக்கள் பரிசீலித்துப் பார்த்துள்ளனர். இனியும் பரிசீலித்துப் பார்ப்பதற்கு எதுவும் கிடையாது. ஆகவே மக்கள் இனியும் அரசாங்கம் மாற்றமல்ல அரசியல் முறையில் மாற்றத்தை செய்வதற்கு முன்வரவேண்டிய காலம் உதயமாகியுள்ளது.

இந்திரஜித்



நாட்டில் நிரந்தரமான நல்லிணக்கமும் புரிந்துணர்வும் ஏற்பட வேண்டும்

எதிர்கட்சித் தலைவர் இரா. சம்பந்தன்

நல்லிணக்கத்திற்கான பாதை ஒன்று திறந்திருக்கிறது. அப்பாதையில் நாம் பயணித்துக் கொண்டிருக்கிறோம். இவ்வாறான ஒரு சூழ்நிலையில் நாடு பிளவுபடாமல் இருக்க வேண்டுமானால், நாம் இலங்கையைச் சேர்ந்தவர்கள் என்ற சிந்தனையுடன் எல்லோரும் சேர்ந்து வாழும் சூழ்நிலையை கொண்டுவரும் அரசியல் சாசனம் ஒன்றை உருவாக்குவதற்கு எல்லாக் கட்சிகளும் தலைவர்களும் மக்களும் ஒன்றுபட்டு

செயல்பட முன் வரவேண்டும்.

இவ்வாறு எதிர்கட்சித்தலைவரும், தமிழர் கூட்டமைப்பின் தலைவருமான இரா. சம்பந்தன் திருக்கோணமலை விக்னேஸ்வரா வித்தியாலயத்தில் நடைபெற்ற பொங்கல் விழாவில் பிரதம அதிதியாக கலந்து கொண்டு உரையாற்றும் போது தெரிவித்தார்.

மேலும் அவர் தொடர்ந்து உரையாற்றுகையில்,

நல்லிணக்கம், புரிந்துணர்வு ஏற்பட வேண்டுமாயின் இலங்கையில் நல்ல பல கருமங்கள் முன்னெடுக்கப்பட வேண்டும்.

இது எங்களுடைய அரசியல் சாசனம் இதை உருவாக்கியவர்கள் நாங்கள் என மக்கள் பெருமைப்படும் அளவுக்கு இனங்கள் மற்றும் சமூகங்களுக்கான அதிகாரங்கள் இறைமையின் அடிப்படையில் புதிய அரசியலமைப்பில் பகிர்ந்தளிக்கப்பட வேண்டும். அவ்வாறு இல்லையாயின் அச்சாதனம் வெறும் முதல் தரச் சட்டமாகவே காணப்படும்.

முப்பது வருட யுத்தம் முடிவுக்கு வந்திருக்கிறது. அது கொடூரமான யுத்தமாக இருந்தது. மீண்டும் அது உருவாக்கக்கூடாது எவ்விதமான வன்முறைகளையோ, கெடுதிகளையோ இந்த நாட்டில் ஒருவரும் விரும்பவில்லை. வன்முறையற்ற ஒரு நாட்டில் நாம் ஒருமித்து வாழவேண்டும் ஆனால் இந்த

வன்முறை நாட்டில் ஏற்படுவதற்கு ஏதோவொரு அடிப்படை காரணம் இருந்தது. என்பதை நாம் எல்லோரும் ஏற்றுக்கொள்ள வேண்டும்.

அடிப்படைக் காரணத்திற்குத் தீர்வு காணப்படாமலே யுத்தம் முடிவடைந்தது. இனிமேல் யுத்தம் ஏற்படாது. வன்முறையற்ற புதிய பாதையில் நாம் தொடர்ந்து பயணித்து நாட்டில் நிரந்தரமான நல்லிணக்கமும், புரிந்துணர்வும் ஏற்படுத்த வேண்டும். அதையே நாம் எதிர்பார்க்கின்றோம்.

அப்பொழுது தான் விசுவாசமான சமாதானம் ஏற்படுமென நம்புகிறோம். அவ்விதமான சமாதானம் ஏற்படுவதாக இருந்தால் அரசியல் சாசனம் என்பது

இந்நாட்டில் வாழும் சகல மக்களுக்கும் ஏற்படையதாக இருக்கவேண்டும் என்பதை ஏற்றுக் கொள்வதாகவும் இருக்க வேண்டும்.

இந்த நாட்டில் வாழும் மக்கள் உருவாக்கப்படும் அரசியல் சாசனத்தை பெருமையுடன் தங்கள் அரசியல் சாசனமாக ஏற்றுக்கொள்ள வேண்டும். அவ்விதமான நிலைமை உருவாகுவதாக இருந்தால் அந்த சானத்தில் மக்களின் இறைமையின் அடிப்படையில் ஆட்சி ஒழுங்குகள் நிறுவப்படவேண்டும். ஆட்சி அதிகாரம் பகிர்ந்தளிக்கப்பட வேண்டும் அவ்விதமான நிலைமையொன்று ஏற்பட்டால் மாத்திரமே நாட்டின் பிரதான சட்டமாகிய அரசியல் சாசனம் மக்கள் மத்தியில் இது எமது இலங்கை, இது எமது அரசியல் சாசனம். நாம் இந்த நாட்டைச் சேர்ந்தவர்கள் நாங்கள் ஒன்று சேர்ந்த மக்கள் இந்நாடு பிளவு படாமல், பிரிக்கப்படால் இருக்க வேண்டுமென்ற நிலை உருவாக முடியும்.

இதை எல்லா இன மக்களும் மனதில் வைத்து கொள்ள வேண்டும். எம்மைப் பொறுத்தவரை அதை அடைவதற்கான தேவையான பங்களிப்பை செய்து வந்திருக்கிறோம். செய்யத் தயாராக இருக்கிறோம். தொடர்ந்து செய்வோம். அதனை வெற்றியடையச் செய்வதற்குத் தயாராக இருக்கிறோம். ஆனால் அதனை வெற்றியடையச் செய்வதற்கு நாட்டில் உள்ள அனைத்து மக்களும் அரசியல் தலைவர்களும் ஒற்றுமையாக செயல்பட வேண்டும்.

எதிர்வரும் காலங்களில் பாரிய மாற்றங்கள் ஏற்படலாம், ஏற்பட வேண்டும். நல்லிணக்க பொறிமுறையொன்று உருவாகும் சூழ்நிலையை நாம் எதிர்பார்த்துக் கொண்டிருக்கிறோம். இப்பொங்கல் காலத்தில் உலகத்தில் புதியதொரு பொலிவு ஏற்படுகின்றது. அதை வழிபடவும் போற்றவும் இவ்விழாவைக் கொண்டாடி வருகிறோம்.

நுகேகொட எழுச்சியும் மஹிந்தவின் வாக்குறுதியும்

ஒன்றிணைந்த எதிர்ணியின் தமது பலத்தைப் பிரயோகித்து மீண்டும் ஆட்சியதிகாரத்திற்கு வந்துவிடலாம் என்று துடியாய்த்துடிக்கின்றனர். ஜனநாயக ரீதியான தேர்தலின் மூலமே மைத்திரிபால சிறிசேன ஜனாதிபதியானார். அத்தேர்தலுக்கு முன்னர் ஜனாதிபதி வேட்பாளருக்கான தெரிவில் பல சர்ச்சைகள் சந்தேகங்கள் நிலவின. ஏனெனில் மஹிந்த ராஜபக்ஷவைத் தேற்கடிக்கக்கூடிய பகட்டான தலைவர் கிடைக்காமையே ஆகும். அந்நேரத்தில் மஹிந்த ராஜபக்ஷ குடும்பத்தினரின் ஆதிக்கமும், பின்னாலிருந்த தற்போதைய குழுவினரும் நாட்டைச் சூறையாடி வளம் பெற்றிருந்தனர். அதாவது ஒரு கார் வாங்க முடியாமலிருந்தவர்கள் பதுக்க கர்கள் வைத்திருக்கும்எவ்விரு வளம் பெற்றனர். அவர்கள் எதிர்பார்த்திராத வகையில் மைத்திரிபால சிறிசேன ஜனாதிபதியாகத் தெரிவானார். தேர்தல் மேடைகளில் ஐ.தே.கவின் முக்கியஸ்தர்களும் தோன்றி ஊழல் மோசடிகளுக்கான மக்கள் விடுதலை

முன்னணி விமர்சித்திருந்த அதே புள்ளி விபரங்களைக் கூட்டங்களில் பேசித் தாமும் முற்போக்குச் சிந்தனையுள்ளவர்கள் போல் நடித்துள்ளனர்.

முன்னாள் ஜனாதிபதியவர்கள் தனது ஆட்சிக்காலத்தில் தான் பெற்ற வாக்கு அறுதிப்பெறும்மையானது அல்ல. அப்போது வட-கிழக்குப் பகுதித் தமிழ் மக்கள் வாக்களிப்பில் கலந்து கொள்ளவில்லை. அந்தத் தேர்தலின் பகிஷ்கரிப்பு மஹிந்த இராஜபக்ஷவுக்கு உதவியிருந்தது. இரண்டாவது தடவை நடைபெற்ற ஜனாதிபதித் தேர்தலிலும் அவரே ஜனாதிபதியானார். அதுவும் மோசடியான தேர்தல் என்றும் ஒரு சாரரால் கணிக்கப்பட்டது. பொதுத்தேர்தலிலும் 2/3 அதிகப்படியான ஆசனங்கள் வெல்லப்படவில்லை. தமிழ்த் தேசியக் கூட்டமைப்புத் தவிர்ந்த ஏனைய கட்சிகள் ஐ.தே.க. உட்பட 2/3 ற்கான பாராளுமன்ற பலத்தை வழங்கியிருந்தன.

யுத்தத்தை முடிவிற்குக் கொண்டுவர எல்லாக் கட்சிகளும் ஆதரவு வழங்கியிருந்தன. யுத்த முடிவின் பின்னரான காலப்பகுதியில் பல நாடுகளிடம் பெற்ற அபிவிருத்திக்கான கடனுதவிகள் முறையாகப் பேணப்படாமல் ஊழல் துஷ்பிரயோகங்களின் மூலம் நாட்டைக் குட்டிச் சுவராக்கி விட்டுள்ள நிலையில் ஆட்சி மாற்றமடைந்துள்ளது. முன்னைய ஆட்சியில் யாராவது பாராளுமன்ற உறுப்பினர் ஆட்சியில் முரண்பட்டு விட்ட விடயம் ஜனாதிபதிக்குத் தெரியவந்தால் அவரை அழைத்து உமது "பைல்" என்னிடம் உள்ளது என்று மிரட்டிப் பணியவைத்து விடுவார். அப்படியானால் வருமே முரண்படாமல் எல்லோருமே காட்டுத் தாபர் சட்டங்களை நிறைவேற்ற உடன்பட்டிருந்தனர். அன்று இல்லாத ஞானோதயம் இப்போது எல்லோருக்கும் பிறந்து விட்டது.

தற்செயலாக மஹிந்த ராஜபக்ஷ பதவிக்கு வந்து விட்டால் தமது



தலைகளுக்கும் ஆபத்து என்று எண்ணிப் பின் கதவுத் தொடர்புகளும் வைத்து உள்ளனர் சிலர். நுகேகொடைக் கூட்டத்தில் முன்னாள் ஜனாதிபதி உரையாற்றும்போது தான் பதவிக்கு வந்தால் ஊழல் மோசடிகளுக்குத் தண்டனை வழங்குவதாகக் குறிப்பிட்டுள்ளார். அவரும் அவருக்குப் பின்னால் உள்ளவர்களும் பெரும் தண்டனைக்குள்ளாக்கப்பட வேண்டியவர்களே ஆவர். அவர் அமைக்கப்போகும் விசாரணைக்குழு நிதிக்குற்றவியல் ஆணைக்குழு போன்றதல்ல. ஏனெனில் அப்படியான விசாரணை ஆணைக்குழுவை வலிமை அற்றதாக்கினால் தான் அவரது உறவினரினதும், குழுவினரதும் சொத்துக்கள் பாதுகாக்கப்படும். இப்படி இருக்கையில் முறைகேடாகச் சம்பாதித்த சொத்துக்களை அரசிடம் கையளிப்போம் என்று எவரும் கூறத் துணிய மாட்டார்கள்.

கடந்த ஜனவரி 16ம் திகதி முதல் யாழ் பல்கலைக்கழக மருத்துவ பீட மாணவர்கள் வகுப்புப் பகிஷ்கரிப்பிலும் கவனயீர்ப்பு போராட்டங்களிலும் ஈடுபட்டு வருவதாக யாழ் வட்டாரங்கள் தெரிவிக்கின்றன.

இலங்கை மருத்துவ சங்கத்தின் அனுமதியில்லாமலும், தகைமையற்ற மாணவர்களை உள்வாங்கிக் கொண்டும் கொழும்பு மாவட்டத்தின் மாலேப பிரதேசத்தில் இயங்கிவரும் சைடம் (SAITM) தனியார் மருத்துவர் கல்லூரியினை எதிர்த்தே இம் மாணவர்கள் வகுப்புப் பகிஷ்கரிப்பிலும், கவனயீர்ப்பு போராட்டங்களிலும், கண்டனப் பேரணியிலும் ஈடுபட்டு வருவதாக மேலும் தகவல்கள் தெரிவிக்கின்றன.

தொடர்ந்தும் கடும் காலநிலையில் மத்தியிலும் தமது குறிக்கோளிற்காக ஒற்றுமையாய் போராடிவரும் இம் மாணவர் போராட்டத்தின் உண்மை நிலை அறிய, யாழ் மருத்துவ மாணவர் ஒன்றியத்தினால் ஏற்பாடு செய்யப்பட்டிருக்கும் இப்போராட்டங்களின் அமைப்பாளர்களில் ஒருவரைத் "தேசம்" தொடர்பு கொண்டது. அப்போது நிலமையை விளக்கிய அம் மாணவர் ஒன்றியத்தின் பிரதிநிதி, உண்மை நிலமையையும், சில தெளிவுடல்களையும் மேற்கொண்டார்.

"யாழ் மருத்துவ மாணவர் ஒன்றிய உறுப்பினர்களாகிய நாம், கடந்த 16ம் திகதியில் இருந்து இக்கவனயீர்ப்புகளை மேற்கொண்டு வருகிறோம். இப்போராட்டங்கள் தனியே யாழ்ப்பாணத்தில் மட்டுமல்லாமல், இலங்கையில் சட்டபூர்வமாக அமைந்துள்ள 8 அரசு மருத்துவப் பீடங்களினாலும் முன்னெடுக்கப்பட்டு வருகின்றன. மருத்துவ பீடத்தின் முன்றலில் அறவழியில் போராடிவரும் நாம், மக்கள் மத்தியில் இப் பிரச்சினை தொடர்பான விளிப்புணர்வுகளை மேற்கொண்டு வருகின்றோம்.

இந்த சைடம் (SAITM) எனப்படும் நிறுவனமானது கடந்த 2009ம் ஆண்டு ஆரம்பிக்கப்பட்டது. அவ்வேளையில் அதற்கு பல்கலைக்கழக மானிய ஆணைக்குழுவோ, உயர்கல்வி அமைச்சரோ, இலங்கை மருத்துவ சங்கமோ, உலக சுகாதார அளவிலோ அனுமதி வழங்கியிருக்கவில்லை.

உண்மையின்படி ஒரு மருத்துவபீடத்தினை ஆரம்பிக்க முன்னர் இவ்வாறான அமைப்புகளின் அனுமதிகள் பெறவேண்டியமை இன்றியமையாததாகும்.

இவர்கள் ஆரம்பித்த வேளையில் (SAITM) எனப்படும் பெயரில் M எனப்படும் எழுத்து முகாமைத்துவத்தையே குறித்திருந்தது. அதாவது South Asian Institute of Technology and Management என்ற பதத்தில் (தென்னாசிய தொழில்நுட்பம் மற்றும் முகாமைத்துவத்திற்கான கல்வி நிறுவனம்) என்ற பெயரில் முகாமைத்துவத்தைக் குறிக்கும் M எழுத்து Medicine (மருத்துவம்) என்று பெயர் மாற்றம் பெற்றது. பின்னர் 2010ம் ஆண்டில் உயர் கல்வி அமைச்சின் அனுமதியினைப் பெற்றது. அந்த அனுமதிக்குப் பின்னால் பல்வேறு அரசியல் இருப்பதாக நாம் அறிவோம்.

எனினும் இவ் மருத்துவ பீடத்திற்கு 2015 வரையில் போதனா வைத்தியசாலை ஒன்று காணப்படவில்லை. 2015 இல் நெவில் பெணாண்டோ போதனா வைத்தியசாலை என்ற பெயரில் வைத்தியசாலை ஒன்று உருவாக்கப்பட்டது. சுமார் 1000 நோயாளிகளை அனுமதிக்கக்கூடிய இந்த வைத்தியசாலையில் தினம் 40-100 வரையானோரே அனுமதிக்கப்பட்டு சிகிச்சையளிக்கப்படுகின்றனர்.

அங்கு சுமார் 800 மாணவர்கள் கல்வி கற்கின்றனர். அவர்களுக்கு இந்த போதனா

நாட்டின் இலவச மருத்துவ, சுகாதாரத்தினைக் காப்பாற்ற யாழ் மருத்துவ பீட மாணவர்களின் பங்கேற்பு



வைத்தியசாலை ஒருபோதும் தரமான பயிற்சியை வழங்கப்போவதில்லை.

தமது பண பலத்தையும் செல்வாக்கினையும் பயன்படுத்தி உயர்கல்வி அமைச்சின் அனுமதியை அவர்களால் பெற முடிந்தாலும், இலங்கை மருத்துவ சங்கம் (SLMC) யின் அனுமதியை அவர்களால் பெற முடியவில்லை.

இலங்கை மருத்துவ சங்கத்தினைப் பொறுத்தவரையில் இவர்களது நிறுவனத்தின் தரம் தொடர்பான கேள்விகள் பல காணப்படுகின்றன. அதன் பிரகாரம் இது ஒரு அங்கிகரிக்க முடியாத நிறுவனம் என அவர்கள் அறிவித்துள்ளனர். தொடர்ந்தும் பல்வேறு அறிவித்தல்களை ஊடகங்களின் மூலம் மேற்கொண்டு வருகின்றனர். இதனையும் மீறி இந்நிறுவனம் 90 இலட்சம் முதல் 1 கோடி 20 இலட்சம் வரையில் தமது பட்டத்திற்கு விலை மதிப்பினை நிர்ணயித்திருந்தது. விளம்பரங்களை மேற்கொண்டு வருகின்றது.

ஐந்து வருடம் MBBS பட்டப்படிப்பைப் படிக்கும் நாம் ஆராவது வருடம் எமது Internship எனப்படும் பயிற்சி நெறியை மேற்கொள்கிறோம். இலங்கையில் வருடம் ஒன்றுக்கு 1250 பேரினை மாத்திரமே இந்த பயிற்சியினை மேற்கொள்ள அனுமதிக்கின்றார்கள். காரணம் இங்கு காணப்படும் மட்டுப்படுத்தப்பட்டுள்ள வளங்களே. இதில் 1200 மாணவர்கள் இலங்கையில் பல்கலைக்கழகங்களில் இருந்து வெளியானவர்களாகவும், 50 மாணவர்கள் வெளிநாட்டுப் பல்கலைக்கழகங்களில் இருந்து வந்தவர்களாகவும் இருக்கின்றனர்.

இந்த 50 வெளிநாட்டுப் பட்டங்களைக் கொண்ட மாணவர்கள் சாதாரணமாக இந்த பயிற்சியினை முன்னெடுக்க முடியாது. அவர்கள் ERPM எனப்படும் இலங்கை மருத்துவ சங்கத்தினால் வைக்கப்படும் மேலதிகப் பரீட்சையில் சித்தியடைந்தால்

மாத்திரமே அனுமதியினைப் பெற முடியும். ஆனால் இங்குள்ள SAITM மாணவர்கள் தாம் ERPM எனும் இந்த பரீட்சையை எழுதாமட்டும் என்றும், MBBS (Sri Lanka) எனும் உயர்வான பட்டம் தமக்கு வேண்டுமென்றும் கேட்கின்றனர். இதனை நாம் ஒருபோதும் அனுமதிக்க மாட்டோம்.

இன்றும் தென்னாசியாவில் உள்ள பொது மருத்துவ சிகிச்சையில் இலங்கை ஒருபீடத்தில் உயர்வாகக் காணப்படுகின்றது. தரமற்ற இந்த மருத்துவர்களை பயிற்சி நெறியாகிய Internship இற்காக அனுமதிப்பதனால் எமது மாணவர்களின் உயர்தர ஒதுக்கீடு (Quota) குறைவடையும். பின்னர் அவ்வாறே படிப்படியாக எமது அரசு மருத்துவத்துறையும் இலவசக் கல்வி முறையும் அழிந்துபோகும்.

பின்னர் இந்தியா போன்ற நிலமை உருவாகும். இதற்கான இடத்தினை நாம் வழங்கப்போவதில்லை. எமது நாட்டின் இலவசக் கல்வியும், இலவச சுகாதாரத்துறையும் பேணிப் பாதுகாக்கப்பட வேண்டும் என்றார்.

அப்போது உங்கள் போராட்டத்தின் குறிக்கோள் தொடர்பாகவும், மக்கள் மத்தியில் இது தொடர்பான தெளிவு தொடர்பாகவும் மேலும் விளக்க முடியுமா எனக் கேட்கப்பட்டது. அவ்வேளையில் பதிலளித்த அவர்

"தொடர்ந்தும் தடைகளின் மத்தியில் மக்களை ஏமாற்றும் விளம்பரங்களையும், மாணவர்களை உள்வாங்குதல்களையும் இந்நிறுவனம் நிறுத்த வேண்டும். இதுவரை பணம் செலவளித்துப் படித்த மாணவர்களுக்கு ஏற்றுக்கொள்ளக்கூடிய தீவுகளைப் பெற்றுக் கொடுக்க வேண்டும். எனினும் மருத்துவ சங்கம் போதிய அளவு அறிவித்தல்களை மேற்கொண்டுள்ளது. இனியும் மாணவர்கள் இங்கு சென்று ஏமாற வேண்டாம்.

அத்துடன் இந்நிறுவனம் அரசு உடமையாக்கப்பட்டு, அரசு மருத்துவத்துறையில் அதிக மாணவர்கள் சேர்த்துக் கொள்ளப்படும் வேண்டும் எனவும் குறிப்பிட்டார்.

அத்துடன் மக்கள் மத்தியில் உள்ள தெளிவு தொடர்பான கேள்விக்குப் பதிலளித்த அவர்

"ஆரம்பத்தில் நாம் இப்போராட்டங்களை ஆரம்பித்த வேளையில் மக்கள் மத்தியில் பாரிய தெளிவுகள் காணப்படவில்லை. எனினும் நாம் தொடர்ந்தும் அவர்களிடத்தே சென்று துண்டுப் பிரசுரங்களை விநியோகித்தும், உரையாடல்கள் மேற்கொண்டும் வருகின்றோம். மக்கள் மத்தியில் பாரிய வரவேற்பும் கிடைக்கின்றது. அத்துடன் மகஜர்களிலும் கையொப்பங்களைப் பெற்று வருகின்றோம். இதனை நாம் அனைத்து மருத்துவ பீடங்களுடன் இணைத்து ஜனாதிபதி, பிரதமர் உள்ளிட்டோருக்கு அனுப்பி வைப்போம்" எனத் தெரிவித்தார்.


பொதுவாக அபிவிருத்தியடைந்த நாடுகளில் மருத்துவக் கல்லூரிகள் அரசாங்கத்தினால் நடத்தப்படுகின்றது. இயங்கும் தனியார் கல்லூரிகள் சில அறக்கட்டளைகளாகவே காணப்படுகின்றன. எனினும் இந்தியாவைப் பொறுத்த வரையில் அதிகமாக தனியார் கல்லூரிகள் காணப்படுவதனால், அவை வெறும் வியாபார, நோக்குடனே இயங்குகின்றன என்றும், ஏழை எளிய மாணவர்களின் எதிர்காலம் தொடர்பான கேள்விக்குறி விமர்சனங்கள் இலங்கையிலும் இவ்வாறான பட்டப்படிப்புக் கலைகள் தோற்றம் பெறுமாயின், இலங்கையின் மாணவர்களினாலும், மக்களினாலும் எதிர்காலம் கேள்விக்குறியாகும் என்பதில் ஐயமில்லை.

ரஞ்சிதன் ஈ

ஐ.தே.க. மீண்டும் இனவாதத்தை கக்குவதற்குத் தயாராகிறது

அரசியல் களம் மிக வேகமாக மாறிக் கொண்டு வருகிறது. பிரதியமைச்சர் பிரியங்கர ஜயரத்ன தமது பதவியை இராஜினாமா செய்துள்ளார். ஜாதிக ஹெல் உருமய பாராளுமன்ற உறுப்பினர் அத்துரலிய ரத்தினசார தேரா அரச தரப்பிலிருந்து விலகிச் சுயாதீனமாகச் செயற்படப்போவதாகத் தெரிவித்துள்ளார். அம்பாந்தோட்டை துறைமுகத்தை அண்டிய காணிகளை சீனாவுக்கு தரைவார்ப்பதற்கு திட்டமிட்ட மஹிந்த ராஜபக்ஷவும் போலியாக அதற்கு எதிர்ப்பு காட்டி வருகிறார். இவற்றோடு தற்போது ஐ.தே.கயின் தலைவர் ரணில் விக்கிரமசிங்க தமிழ் தேசிய கூட்டமைப்புடன் பேச்சுவார்த்தை நடத்துவதற்கு தயாராகவுள்ளார்.


ஐ.தே.கயின் வரலாறு எத்தகையது?



இந்நாட்டின் தமிழ் மக்களுக்கு எதிராக அடக்குமுறையை கட்டிவிடும் விட்டதிலும் பொய் வாக்குறுதிகளை அழித்தும் முதன்மையாகச் செயற்பட்டவர்கள் ஐ.தே.க வாகும். 1977ல் இடம் பெற்ற பொதுத் தேர்தலில் தமிழர் ஐக்கிய விடுதலை முன்னையுடன் புரிந்துணர்வை ஏற்படுத்திக் கொண்டு தமிழ் மக்களின் வாக்குகளை பெற்றுக்கொண்டனர். பின்பு அப்புரிந்துணர்வு ஏற்படுத்துவதற்கு அடிப்படையாகக் கூறப்பட்ட வாக்குறுதிகளை நிறைவேற்றும்படி அப்பாப்பிள்ளை அமிர்தலிங்கம் ஜே.ஆர். ஜயவர்தனாவை கோரியபோது அதற்கு பதிலளித்தது, தமிழ் மக்களுக்கு எதிராக வன்முறையை கட்டிவிடும் இனத்தலைவர்களை மூட்டி, அப்பாவி தமிழர்களை பலியெடுத்தாகும்.

அதன்பின்பு தமிழர் ஐக்கிய விடுதலை முன்னணியை பாராளுமன்றத்திலிருந்து வெளியேற்றுவதற்காக அரசியல் யாப்பின் 7வது திருத்தத்தை வடிவமைத்து அமிர்தலிங்கம் போன்றோரை பாராளுமன்றத்திலிருந்து வெளியேற்றினார். சிறைச்சாலையில் இருந்த குட்டிமணி போன்றோர் கொலை செய்யப்பட்டனர். 1983ம் ஆண்டு இனக்கலவரம் உருவாக்கப்பட்டது. யாழ் நூலகச்சாலையை தீக்கிரையாக்கி மக்களுக்கு எதிராக வன்முறை கட்டிவிடும்படிப்பட்டது. இதே அடக்குமுறையை மஹிந்த ராஜபக்ஷவும் தமது ஆட்சியை கொண்டு செல்வதற்காக பயன்படுத்திக் கொண்டார். எனவே தற்போது ரணில் விக்கிரமசிங்க அவர்கள் மீண்டும் தமிழ் தேசிய கூட்டமைப்புடன் பேச்சுவார்த்தை நடாத்துவது, என்ன நோக்கதால் என்பது கேள்விக் குறியாகவே உள்ளது.

சுவாமிநாதனுக்கு ஒரு கோடி ரூபாய்




யுத்தத்தால் பாதிக்கப்பட்ட மக்களுக்கு வீடுகளை நிர்மாணிப்பதற்கான பொறுப்பை ஐ.தே.க பாராளுமன்ற உறுப்பினரும் அமைச்சருமான டி.எம். சுவாமிநாதன் அவர்களுக்கே வழங்கப்பட்டுள்ளது. அவர் கோடிக்கணக்கான நிதியை சுருட்டிக் கொள்வதற்கு செயற்பட்டாரே ஒழிய சாதாரண மக்களது வீட்டுப் பிரச்சினைகளை முற்றாக தீர்ப்பதற்கு செயற்படவில்லை என்பது யாவரும் அறிந்த உண்மையாகும். பதவியேற்று இரண்டு வருடங்கள் கடந்துவிட்டது. விடமைப்புத் திட்டங்களுக்கு நிதி

ஒதுக்கீடு செய்வதிலும் குறைபாடில்லை. மலையக மக்களுக்கு வீடு நிர்மாணிப்பதற்காக என்று கூறி இவ்வருடத்தில் இன்னும் 100 கோடி ரூபா ஒதுக்கப்பட்டது. வடக்கு கிழக்கு பகுதிகளில் விடமைப்பு திட்டங்களுக்கு இன்னும் 400 கோடி ரூபா ஒதுக்கப்பட்டுள்ளதாக தெரியவருகிறது. ஆனால் அத்திட்டங்கள் ஆமை வேகத்திலேயே நடக்கின்றது. ஊழல் மோசடிகளை இல்லாதொழிப்போம் என்று கூறி பதவியேற்ற கூட்டரசாங்கம் இப்போது மக்கள் பணத்தை குறையடி வருவதையே இந்த அரசாங்கத்தின் நடவடிக்கைகளும் உறுதிபடுத்துகின்றது.

அல்லோலமாகத் திரியும் ஆறுமுகம் தொண்டமான்

தமது இருப்பை தக்கவைத்துக் கொள்வதற்காக அரசியல் காய்



நகர்த்தலில் ஈடுபடுவதையே பெரும்பாலான தமிழ் அரசியல்வாதிகள் செய்கின்றனர். அதன்பின் மக்கள் முகம் கொடுக்கும் பிரச்சினைகளை புறந்தள்ளிவிட்டு கோடிக்கணக்கான பணத்தை குறையாடுகின்றதையே வரலாறு முழுவதிலும் அவதானித்தோம். மலையக மக்களை பிரதிநிதித்துவம் செய்வதாகக் கூறி அம்மக்களின் வாக்குகளை பெறுவதில் ஆறுமுகம் தொண்டமான் பிரதானமான ஒருவராவார். அவருக்கு ஐ.தே.கட்சி, ஸ்ரீ.ல.ச.க என்ற வேறுபாடில்லை. ஆட்சியிலுள்ள கட்சி எதுவாக இருந்தாலும் அதற்கு முட்டுக்கொடுத்து அமைச்சு பதவியை களவிக்க கொள்வதில் பெரும் கிள்ளாடி. இவர் கடந்த பொதுத்தேர்தலின் போது மஹிந்த ராஜபக்ஷவின் சார்பிலேயே போட்டியிட்டார். தற்போது மஹிந்த

ராஜபக்ஷ படுதோல்வியடைந்திருப்பதால் ஆறுமுகம் தொண்டமானுக்கு அமைச்சு பதவி கிடைக்கவில்லை. இவர் துமிந்த திசாநாயக்கவுக்கு விருந்துசாரமளித்து அமைச்சு பதவியை கோரி அழுது புலம்பியதை "தேசம்" பத்திரிகையில் ஆரம்பத்திலேயே குறிப்பிட்டோம். ஆனால் இன்னமும் அமைச்சு பதவி கிடைக்கவில்லை என்றாலும் அமைச்சரவை மாற்றங்கள் தொடர்பாக வதந்திகள் பரவுவதால் தொண்டமான் மிக உசாராக இருப்பதாக தெரியவருகிறது.

மனோவுக்கும் திறமையில்லையாம்

கொழும்பு மாவட்டத்தில் உள்ள பெரும்பாலான தமிழர்களின் வாக்குகளை பெற்றுக் கொள்ளும் ஒருவராக மனோ கணேசன் திகழ்கிறார். இவர் இந்தக் கூட்டரசாங்கத்தின்



அமைச்சராகவும் கடமையாற்றி வருகிறார். இனங்களுக்கிடையே நல்லிணக்கம் மற்றும் சமத்துவத்தை கட்டியெழுப்பும் பொறுப்பை இவருக்கே வழங்கப்பட்டுள்ளது. வரவு - செலவில் பெரும் நிதியும் இதற்கு ஒதுக்கப்பட்டுள்ளது. ஆனால் மக்கள் உணரும் வகையில் செயற்படுவதாக இல்லையென்று குற்றங்களும் அவருக்கு எதிராக சுமத்தப்பட்டு வருகிறது. மனோ கணேசனும் சுவாமிநாதனைப் போன்று தொண்டமனைப் போன்று வாய்ச்சுவடால் விடுவதையே காணக்கூடியதாகவுள்ளது என இப்போது மக்கள் பேசி வருகின்றனர்.

இந்திரஜித்

மாபெரும் அக்டோபர் சோசலிசப் புரட்சியின் வரலாற்றுப் பாதை (அக்டோபர் புரட்சிக்கு 100 வயது)



மாபெரும் அக்டோபர் புரட்சி குறித்து பல வரலாறுகள் எழுதப்பட்ட முடியும். 2017 ல் அதன் ஒரு நூறு ஆண்டுகள் முடிவடையும் போது, அப்புரட்சி குறித்துத் தமிழில் கூட பல வரலாறுகள் எழுதப் பட்டிருக்கும், பேசப்பட்டிருக்கும். உலக அளவில் மிக மிக அதிகமாகப் பேசப்பட்ட விடயமாக அது ஆகியிருக்கும். சமீப காலங்களில் இவ்வளவு அதிகமாக வேறு எந்த சம்பவமும் பேசப்பட்டிருக்காது. அக்டோபர் புரட்சி குறித்து அப்படிப் பல வரலாறுகள் தேவை யாகவும் உள்ளது. விரிவாக ஏராளமாக எழுதப்பட, பேசப்பட வேண்டிய, விவாதிக்கப்பட வேண்டிய நிகழ்வு அது.

அக்டோபர் புரட்சி எவ்வளவு பெரிய ஒரு வெற்றியைக் குறித்ததோ, அதே அளவு அல்லது அதைவிட அதிகமாக அதன் தோல்வி ஒரு மிகப்பெரிய சோகத்தைக் குறித்து நிற்கிறது. ஒரு சங்கமான சோகம் பல கோடிக்கணக்கான மக்களைப் பற்றிக் கொண்டது. இன்றுவரை அந்த சங்கடத்திலிருந்தும் சோகத்தி் லிருந்தும் வெளியே வரமுடியாதவர்கள் உண்டு.

இவ்வாறாகத்தான் அந்த மாபெரும் சம்பவத்திற்கு பல வரலாறுகள் எழுதப்பட இருக்கின்றன. அதன் வெற்றிகள், சாதனைகள் குறித்த வரலாறுகள். அதன் தோல்விகள், தவறுகள், படிப்பினைகள் குறித்த வரலாறுகள். அக்டோபர் புரட்சியின் சோசலிசத்தை அதன் எதிரிகள் வீழ்த்தியதாகத் தெரியவில்லை,

அதன் சொந்த மனிதர்களே அதனை வெட்டிச் சாய்த்தார்கள். அதனால்தான் அதன் சோகம் மிகப் பெரிதாக உள்ளது.

இருபதாம் நூற்றாண்டு என்ற காலப்பரப்பின் வரலாற்றை அக்டோபர் புரட்சியைத் தவிர்த்து விலக்கி எழுதமுடியாது. அக்டோபர் புரட்சியின் எழுச்சியும் வீழ்ச்சியும்தான் இருபதாம் நூற்றாண்டு என்று சொல்லு மளவிற்கு இந்த நூற்றாண்டின்மீது அக்டோபர் புரட்சியின் செல்வாக்கு அடியாழமானது. இந்த நூற்றாண்டில்தான் சோசலிசமும் முதலாளியமும் நேருக்கு நேர் மிக உக்கிரமாக முட்டி மோதிக் கொண்டன என்று சுருக்கிச் சொல்லுமளவிற்கு இருபதாம் நூற்றாண்டு அமைந்து போயிற்று. வேறு எந்த நூற்றாண்டுக்கும் இல்லாத ஒரு முக்கியத்துவத்தை இருபதாம் நூற்றாண்டு பெறுவதற்கு அக்டோபர் புரட்சி காரணமாகிவிட்டது, அதன் வெற்றியும் தோல்வியும். இருபது முப்பது நூற்றாண்டுகளாக மனித குலம் சுமந்து கொண்டு திரிந்த துக்கங்களும் வேதனைகளும் இன்னும் பல ஏக்கங்களும் கனவுகளும் மாபெரும் அக்டோபர் சோசலிசப் புரட்சியின் போது ஒரு முடிவுக்கு வந்து, ஒரு மகத்தான புதிய வாழ்வு பிறந்து விட்டது போலத் தோன்றியது. ஆயின் ஓர் எழுபது என்பது ஆண்டு களுக்குப் பிறகு, எந்த ஓர் அக்கறையுமில்லாத பாவனையுடன் அது சரிந்து போய்விட்டது என்பதை நம்ப முடியவில்லை.

அக்டோபர் புரட்சியுடன் இரண்டற்கு

கலந்தது இருபதாம் நூற்றாண்டில் ரஷ்ய மக்களின் வரலாறு. ஒரு மிகப் பெரிய மக்கள் தொகுதி ரஷ்ய மண்ணில் ஒரு மகத்தான வரலாற்றைச் சாதித்துக் காட்டியது. மேற்கு ஐரோப்பிய நாடுகள் இருநூறு, முந்நூறு ஆண்டுகளாகச் சாதித்த சாதனைகளை, அதற்கு எதிர் திசையில் அமைந்த கோட்பாட்டுப் பிடிவாதத்தோடு வெறும் அறுபது, எழுபது ஆண்டுகளில் ரஷ்யர்கள் சாதித்துக் காட்டினார்கள். “சோசலிசம் வென்றது” என்ற பெருமிதத்தை அடைய வேண்டும் என்ற ஒரே நோக்கத்திற்காக ரஷ்ய மக்கள்

மிகப்பெரும் தியாகங்களைச் செய்தார்கள் - ஒரு குறிப்பிட்ட காலம் வரை. பின் ஏன், எப்படி, எப்போது, எங்கே ரஷ்யர்கள் தேங்கிப் போனார்கள்?

அக்டோபர் புரட்சியோடு சேர்த்து இன்னும் பல சிறிய, பெரிய வரலாறுகள் எழுதப்பட முடியும். கிழக்கு ஐரோப்பிய நாடுகளில் சோசலிசம் உருவான வரலாறு, இரண்டாம் உலக யுத்தத்தின் வரலாறு, அமெரிக்கா - சோவியத் யூனியன் ஆகியவற்றுக்கு இடையிலான பனிப் போரின் வரலாறு, உலக கம்யூனிஸ்ட் இயக்கத்தின் வரலாறு... இன்னும் பல...

அக்டோபர் புரட்சியும் மார்க்சியத்தின் வரலாறும்

இயங்கியல் பொருள்முதல்வாதம், வரலாற்றுப் பொருள்முதல்வாதம், அரசியல் பொருளாதாரம், சோசலிசப் புரட்சி என்று மார்க்சியப் பாடங்களை

வரிசைப்படுத்தும்போது, அது அக்டோபர் புரட்சி இல்லாமல் நிறைவடையாது. காரல் மார்க்சின் படைப்புக்களில் சோசலிசப் புரட்சி குறித்த நேரடி அனுபவம் சார்ந்த எழுத்துக்கள் கிடையாது. எனவே புரட்சி குறித்த கோட்பாட்டு உருவாக்கமும் மார்க்சிடம் குறைவாகவே இருந்தது. ஆயின் அக்டோபர் புரட்சியும் லெனினியமும் மார்க்சியத்தின் மகுடங்களாக அமைந்தன. லெனினியம் புரட்சியின் அத்தனை அனுபவங்களிலும் நனைந்தது. லெனினியம் என்ற சொல்லாக்கமே புரட்சி அனுபவங்களின் கோட்பாட்டு உருவாக்கம்தான். புரட்சிக்கான அகவயக் காரணிகள் எவை? புறவயக் காரணிகள்

இருபதாம் நூற்றாண்டு என்ற காலப்பரப்பின் வரலாற்றை அக்டோபர் புரட்சியைத் தவிர்த்து விலக்கி எழுதமுடியாது. அக்டோபர் புரட்சியின் எழுச்சியும் வீழ்ச்சியும்தான் இருபதாம் நூற்றாண்டு என்று சொல்லு மளவிற்கு இந்த நூற்றாண்டின்மீது அக்டோபர் புரட்சியின் செல்வாக்கு அடியாழமானது. இந்த நூற்றாண்டில்தான் சோசலிசமும் முதலாளியமும் நேருக்கு நேர் மிக உக்கிரமாக முட்டி மோதிக் கொண்டன என்று சுருக்கிச் சொல்லுமளவிற்கு இருபதாம் நூற்றாண்டு அமைந்து போயிற்று.

எவை? பொது நெருக்கடி என்றால் என்ன? கட்சி உறுப்பினர் என்றால் யார்? கட்சி மாநாட்டின் பணிகள் யாவை? கட்சியின் வேலைத் திட்டம் என்றால் என்ன? கட்சியின் வெகுசன அமைப்புகள் என்றால் எவை? பாட்டாளி வர்க்க சர்வாதிகாரம் என்றால் என்ன? இன்னும், சோசலிசக் கட்டுமானம் என்றால் என்ன? மார்க்சின் பொருள் முதல் வாதத்தையும் இயங்கியலையும் அக்டோபர் புரட்சியின் தலைவரான லெனின் செழுமைப்படுத்தினார். ஒரு பின்தங்கிய விவசாய சமூகத்தில் முதலாளிய உறவுகள் எவ்வாறு பரவுகின்றன, எப்படி ஆட்கொள்ளுகின்றன? முதலாளியம் ஏகாதிபத்தியமாக எவ்வாறு உருவெடுக்கிறது? அது குறித்துத் தனியாகப் பேசவேண்டிய அவசியம் என்ன? சர்வதேச புரட்சி இயக்கத்தில் தேசிய விடுதலை இயக்கங்களின் பாத்திரம் என்ன? என்பதை லெனின் தெளிவுபடுத்தினார். மார்க்சியத்தின் பல்வேறு கோட்பாட்டு விவாதங்களில் அக்டோபர் புரட்சி தனது நேரடியான பங்களிப்பை வழங்கியது. மார்க்சியம் வரையறுக்கப்பட்ட வடிவில், திட்டவட்டமாக ரஷ்ய மார்க்சியர்களால் மீட்டு எழுதப்பட்டது. அக்டோபர் புரட்சியின்றி, சோவியத் சோசலிசம் இன்றி மார்க்சியத்தை இன்று கருதுவது இயலாது.

இனியும் வளரும்...

ரமேஸ்

திரிய லஞர் ஸ்

சு. பெரோ
ன்.
நிரியல்ல
விழாவில்
ல் முக்கிய
டிதருக்கான
தொடர்ந்து
து. என்றார்

சிறுவர்
ளள்கையில்
ந்து நாடக
தொடர்ந்து
பாடக விழா,
தின் நாடக
ந்த நாடகப்
ட்டு தோறும்
ரமல்ல பல
மேடைக்கு

மன்னர்,
லையகத்தில்
ன்று நாடக

நர் புரிசை
சுத்து
யில் முன்று
ள்ளார்.
ளர்த்தெடுக்க
ட்டடு வரும்
நனவாகும்.



நான்மம் கலைக்குழு Yarl Entertainment

Yarl Entertainment ஆனது அழிந்து வரும் எம் பாரம்பரிய கலைகளை எடுத்த தலைமுறைக்கு கொண்டு செல்லும் நோக்கோடு கடந்த வருடம் பறையிசை நடன பயிற்சிப்பட்டறை ஒன்றினை யாழ்ப்பாணம், வவுனியா, திருகோணமலை ஆகிய இடங்களில் நடாத்தியுள்ளது. அதன் பின்னர் அப் பயிற்சிப்பட்டறையில் கலந்து கொண்டு பயிற்சி பெற்றவர்களைக் கொண்டு தொன்மம் கலைக்குழு எனும் கலைக்குழுவினை உருவாக்கி வடமாகாண கல்வி பண்பாட்டலுவலர்கள், விளையாட்டுத்துறை மற்றும் இளைஞர் விவகார அமைச்சின் பண்பாட்டலுவலர்கள் திணைக்களத்தின் கீழ் பதிவு செய்யப்பட்டு பல்வேறு கலை, கலாசார, சமூக வேலைத்திட்டங்களில் ஈடுபட்டு வருகின்றது.

அதன் அடிப்படையில் Yarl Entertainment உடன் இணைந்து பலசமூக விழிப்புணர்வு நிகழ்ச்சித்திட்டங்களையும் கலை தொடர்பான ஆய்வுகளையும் நடத்துவதோடு பாரம்பரியமான கிராமியக்கலைகளை பயில்வதோடு பயிற்றுவித்தோடு வருகின்றது. இன்று வரை 29 நிகழ்வுகளை நடாத்தி இருக்கின்றது. குமரி, கோலாட்டம், ஓயிலாட்டம், வசந்தனாட்டம், பறை, பொம்மை நடனம் உட்பட பல பாரம்பரிய கலை வடிவங்களை அரங்க நிகழ்வுகளாக நடாத்தி வருகின்றது.

தேசம் நூலகம்

எம் தமிழர் செய்த படம்



தமிழ் சினிமாவின் தோற்றம், வளர்ச்சி, போக்கு ஆகியவற்றின் சில முக்கிய பரிமாணங்கள் மீது கவனத்தை செலுத்த இந்தப் புத்தகம் நம்மைத் தூண்டுகிறது. அதிலும் தென்னிந்திய மௌன சகாப்தத்தைப் பற்றிய விவரங்களை பதிவு செய்கின்றது.

திரைப்படத் தனிக்கை, ஆவணப் படங்கள் போன்ற பொருட்களைப் பற்றி விரிவாக ஆராய்கின்றது. தமிழ் இலக்கியத்திற்கும் திரைக்கும் உள்ள உறவை உற்றுநோக்குகின்றது. தமிழ்ப் படங்களில் பாட்டின் இடம் என்ன பாத்திரப் பேச்சின் தன்மைகள் ஒரு திரைப்படத்தின் வளத்தைச் சிதைக்கின்றனவா போன்ற சினிமா அழகியல் சார்ந்த கேள்விகளை எழுப்பி தமிழ் சினிமா பற்றிய ஓர் ஆரோக்கியமான கரிசனத்தை ஏற்படுத்தியதே தியடோர் பாஸ்காரின் "எம் தமிழர் செய்த படம்" நூல் முயல்கின்றது.

வெளியீடு: உயர்மை பதிப்பகம் சென்னை.

- சு. தியடோர் பாஸ்கரன் -

புக் மார்க்ஸ்

புத்தகங்களை படிப்பது ஓர் இனிய அனுபவம் என்றால், புத்தகங்களைப் பற்றி, அவற்றை எழுதிய எழுத்தாளர்களைப் பற்றி, பொதுவான வாசிப்புப் பழக்கத்தைப் பற்றிப் படிப்பது இன்னும் பரவசமுட்கிற விஷயம் இதன் மூலம் பல படைப்பாளிகளின் இதயக் கதவுகள் நமக்காகத் திறக்கின்றன. அவர்களை இன்னும் நெருங்கி உணர்ந்து கொள்கிறோம்.

வாசிப்புப் பழக்கம் உள்ள எவருக்கும் இந்தப் புத்தகம் ஒரு பொக்கிஷம். நீங்கள் படித்த, அல்லது அறியாத பல படைப்பாளிகளைப் பற்றிய அறிமுகங்கள் அவர்களது சிந்தனைகள் வாழ்க்கை நிகழ்வுகளையெல்லாம் சுவையான கட்டுரை வடிவில் தரப்பட்டுள்ளன. அதோடு நாம் எதை எல்லாம் வாசிக்க வேண்டும். எப்படி வாசிக்க வேண்டும் என்பதை தெரிந்து கொள்ளலாம் சுவாராஸ்யமான வாசிப்பு அனுபவம் சுவையான பதிவுகள்.

வெளியீடு: மதி நிலையம் - சென்னை 86

- என் சொக்கன் -



ஒரே பூமியில் நானும் நீயும்



சிறுவர் இலக்கியம், சிறுகதை, கவிதை என்பனமூலம் கொண்ட படைப்பாளியாக அறியப்பட்டவர் உ. நிசார் "இவரின் எழுத்துப் பிரவேசம் கவிதையினூடாகவே நிகழ்ந்தது. எனவே அவரது கவிதை மனம் அவரிடமிருந்து விடைபெறவில்லை அவ்வப்போது உயிர்த்துக்கின்றது. அந்த உயிர்ப்பின் வெளிப்பாடுகளே இக்கவிதைத் தொகுதி அவரிடம் அத்தமன கருக்களும், சமூக அக்கறைகளும், அழகியல் உணர்வும் உள்ளன.

சுவை புலப்பாட்டு முறையில் நேர்த்தி பெறும்போது நிசார் இன்னோர் பரிமாணத்தில் உயர்ந்து நின்றல் கூடும் "என்கிறார் அணிந்துரையில் பேராசிரியர் வ. மகேஸ்வரன்.

"ஒரே பூமியில் நானும் நீயும்" என்ற கவிதை தொகுதியின் நிசார் நிச்சயம் கவிதை உலகில் பேசப்படுவார்.

வெளியீடு: பானு வெளியீட்டகம் 70.3 கண்டி வீதி மாவனல்லை.

- சு. உ. நிசார் -



கவியரங்கு

கற்றறிந்த காக்கைகள்

முன்பு வந்த காக்கைகள் எல்லாம் போட்டதைப் பொறுக்கித்தின்றே போயின.

இப்போது வரும் காக்கைகளோ கொல்லைக் கதவு திறக்காவிட்டால் கருவேல் மரத்திலிருந்தோ கம்பலுண்டுச் சுவற்றிலிருந்தோ "கசிந்து கண்ணீர் மல்கி"க் கரைகின்றன.

கதவு திறக்காவிட்டாலும் சன்னல் வழியே சமையல் கட்டில் நுழைந்து சோதனைகள் செய்து சண்டித்தனம் பண்ணுகின்றன.

கமண்டலம் கவிழ்த்த காக்கைகளாக்கும் நாங்கள் என்பதுபோல கலகம் செய்கின்றன.

இரை ஏதும் கிடைத்தால் இனிய வாழ்த்துச் சொல்லி இசை பாடிப் பறக்கின்றன இல்லாவிட்டால் ஏளனமாய் ஏசிவிட்டுப் பறக்கின்றன.

கபடமுள்ளவைகள் என்றா காக்கைகளைச் சுட்டுகிறீர்கள் இல்லை கிடைக்கும் உணவை கமுக்கமாக அமுக்கக் கற்றுக் கொள்ளவில்லை அவைகள் இன்னும்.

பிண்டத்தைக் கண்டதும் அவைபோடும் களேபரக் கூச்சலில் நாய்களும் கோழிகளும் ஓடிவந்து அவைகளை ஓட்டமெடுக்கச் செய்கின்றன.

கோழிகளும் நாய்களும் கொண்டது போகச் சிந்திச் சிதறியதை அணில்கள் வந்து அள்ளிச் செல்வதை எட்ட இருந்தே அமைதியாகப் பார்த்துப் பறக்கின்றன கற்றறிந்த காக்கைகள்.

- பேனா மனோகரன் -

(அருராதபரத்தை பிறப்பிடமாகக் கொண்ட இவர் புலம் பெயர்ந்து மதுரையில் வாழ்கிறார்)



புத்துலகம் படைத்திடுவோம்

உன்னுடல் மீது ஏறி மிதித்து உயர்ந்தவர் வாழ்வெல்லாம் - இனி மண்ணுடன் மண்ணாய் கலந்து மறைந்திட மலர்ந்திடும் சமதர்மம்

பொன்னெனத் தம்முடல் பேணிட அயலவர் உன்னுடல் வதைத்தார்கள் - அவர் உன்னடி வீழ்ந்து உயர்ந்திடும் நால்வரின் உயர்ந்திடும் சமதர்மம்

வயலினில் சேற்றில் மாடுடன் மாடாய் வதைபட்டேயிர வளர்த்தோம் - இதை அயலினில் ஒருவர் அறுவடை செய்யும் அநீதி ஒழித்திடுவோம்

மாளிகை உயர்ந்திட கல்லுடன் கல்லாய் வதைபட்டே சுவரானோம் - இன்று வாழ்விடமின்றி வீதிகளோரம் வாடும் நிலைமாற நிடுவோம்!

தேயிலை யாலின் னாட்டிற் கேபெருஞ் செல்வம் ஈட்டித் தந்தும் - வாழ்வில் தேய்நில வாக ஒளியிழந் தென்றும் துயரறும் நிலைமாற நிடுவோம்

ஏழையர் செல்வர் என்றிடும் பேதம் இல்லா தொழித்திடுவோம் - எம்மில் தாழ்வியர் வென்னும் சாக்கடை வீழ்ந்து சஞ்சலம் நாமினி கொல்வோம்.

குறிஞ்சித் தென்னவன்

(கவிஞர் குறிஞ்சி தென்னவன் மலையகத்தின் முக்கியமான கவிஞர். இவர் 1998 - ஆம் ஆண்டு ஜனவரி 19ம் திகதி அமரரானார். இவர் கவிதைகள் மலைமுகடுகளும் தேயிலைக் காடுகள் இருக்கும் வரை மறையாது.)

நோட்டம்

எனக்கொன்றும் வேலையில்லை உனக்கு! வாயேன் கொஞ்சதாரம் காலார நடந்துவரலாம் புல்வெளியில் காசுக்கொன்றும் தேவையில்லை காற்று இலவசம் தான் இன்னமும் பட்சிகள் எச்சமிடாத பலகையிலோ மரத்தடியிலோ அமர்ந்துகால் நீட்டி பின்சாய்ந்து கையுன்றி பேசுவோமா அடேங்கப்பா விசயமாயில்லை நீ முறைப்பதும் சரிதான் நாமிருவர் தனித்துப் பேசியாக வேண்டியவிசயமெதுவும் இல்லை

- ஆதவன் -

தேசம்

வாசகர்களுக்கு...

தேசம் பத்திரிகையின் வளர்ச்சி வாசகர்களின் கருத்துகளிலேயே தங்கியுள்ளது. உங்கள் எண்ணங்களை எமக்கு எழுதி அனுப்புங்கள். கதை, கட்டுரை, கவிதை, அரசியல் விமர்சனங்களை அனுப்பிவைப்புகள். "தேசம்", 22/13 1/1 சமன் உயன், தம்பவேறன் வீதி, மகரகம். E-mail: desamnews@gmail.com

பழைய புரட்சியாளன்

தூரங்களைப் பார்த்துவிடப்பவர்கள் காசுகொடுத்துக் கடல்களைக் கூட்டிவருகிறார்கள். எனக்கு வசதிஎன்னவோ மழை ஓய்ந்தபிறகு ஈரத்தரையில் மீன் கண்களாய் ஜ்வலிக்கும் இந்தக் குட்டைகள்தான். உன் நியாயப்படுத்தல்களை அவர்களுக்குநிராகரிக்கும் தோரணையைத் தருகின்றன. (அதனால் உனக்கென்ன? நீ இப்போதுஉடல் நடுங்கப் பரிச்சயங்களைமுகர்ந்துபார்த்துநகருகிறாய்) இது உன் நகரம். வரும் வழியில் பார்த்திருப்பாய். உன் முகத்தின் லட்சணம் தெருக்கல்லாய் இருகிக் கிடக்கும் பாதையில்தான் உனது ஒன்றுவிட்ட தோழர்கள் சாபம் தீரநடத்திக்கொண்டிருக்கிறார்கள்: போகவரும் சப்பாத்துகளுக்குஎல்லாம் பட்டாபிஷேகம். ஆனால் நீமட்டும் பழையபாதசாரி இல்லை. அவற்றைக் கட்டிவைத்தகல மேடைகளிலிருந்து ரோமம் சிலிர்க்கக் கணக்கின்றன நீசிரமப்பட்டுஓடிவந்தகடல்கள்.

சித்தராஜ் பொன்றாஜ் (சிங்கப்பூர்)

அவள்தான் கிருஷ்ணாவதாரம்

அவள்தான் கிருஷ்ணாவதாரம் என்பதை லண்டன் குளிரில் தேநீர் கலக்கும் நைஜீரியப் பெண் அறிந்திருக்கவில்லை. எங்கள் ஊரில் இவளைக் கோபிகைகளோடு உடைமாற்றிக் கொள்ள அனுமதித்திருக்கமாட்டார்கள். அதனால் இங்கேவந்து வெண்சங்கம் போன்றகரண்டியினால் காதோரம் ஊறும் வெள்ளைநிறப் பூரான்கள் நசுக்குகிறாள். ஜன்மாஷ்டமிக்குமன்னி அடிக்கடிசொல்வாள் "முதல்ல கை அலம்பிண்டுவாடா". இதுபோக ஒரு முறைகனைத்துவிட்டுச் சூடானபால் சுரந்தது இரும்புபசு. கண்ணாடி வெளிச்சத்தில் வெள்ளிநிறக் கத்தரிக்கோல்களாய்க் கிடந்த தேநீர் மேடையின் ஓரம் சுருட்டிவைக்கப்பட்டிருந்தது சூ என்றுநாய் தூர்த்தும் கைத்துண்டாய் ஆண்டாள் மாலை.

சித்தராஜ் பொன்றாஜ்



மக்களை அகதிமுகாம் கூடாரத்தில் குடியமர்த்தி முடிசூடிய அமைச்சர்

“வருவானால் குதிரையில் ஏறிவரவேண்டும், அல்லது படுக்கையை சுருட்டிக் கொண்டு போகவேண்டும்” என ஒரு பழமொழி உள்ளது. ஆட்சிபீடம் ஏறுவோர் எப்போதும் குதிரை மேலேறி பயணிக்கிறார்கள். சாதாரண மக்களுக்கு படுக்கையும் இல்லாமற் போயுள்ளது. கடந்த 68 வருடங்களாக ஆட்சியில் இருந்த அனைவரும் இந்நாட்டு அனைத்து மக்களையும் இந்நிலைக்கு தள்ளியுள்ளனர் இவை இரகசியமான விடயங்களல்ல.

குறிப்பாக யுத்தத்தால் பாதிக்கப்பட்ட வடக்கு கிழக்கு மக்களை படுக்கையும் இல்லாத நிலைக்கு தள்ளப்பட்டுள்ளார்கள். யுத்தம் முடிவடைந்து சுமார் 7 வருடங்கள் கடந்து விட்டது. ஆனால் பாதிக்கப்பட்ட பெரும்பாலான மக்களுக்கு இன்னமும் உரிய இருப்பிட வசதி வழங்கப்படவில்லை. வீடுகளை நிர்மாணிக்கும் பொறுப்பை டி.எம்.சுவாமிநாதன் அவர்களுக்கே வழங்கப்பட்டுள்ளது. அவர் சிறைச்சாலை, புனரமைப்பு மற்றும் மறுசீரமைப்பு அமைச்சரவார்.

குறிப்பாக வடக்கு கிழக்கில் பாதிக்கப்பட்ட மக்களுக்கு 65,000 வீட்டுத் திட்டத்திற்கு பொறுப்பாக இருப்பது அமைச்சர் சுவாமிநாதன் அவர்களாகும். ஏனென்றால் வேறு இனத்தவரைவிட தமிழர்களின் பிரச்சினை நன்றாக உணரவது ஒரு தமிழர் என்ற காரணத்தினால் தானே இவரை இதற்கு நியமிக்கப்பட்டுள்ளார் என நம்புகிறோம். ஆனால் செயற்பாடுகள் அவ்வாறு உள்ளதா என்று திரும்பிப்பார்க்கும்போது அது அப்படியுள்ளதா என்பது கேள்வி குறியாகும். தமிழ், முஸ்லிம், சிங்களம் என்ற வேறுபாடுகள் அனைத்து ஆட்சியாளர்களும் பதவிபெற்ற நாள் முதல் தமது சுயநலத்தைப் பற்றியே யோசிக்கிறார்கள். இதற்கு அமைச்சர் சுவாமிநாதன் அவர்களும் விதிவிலக்கல்ல.

இவர் இரண்டு வகையாக மக்கள் பணத்தை மோசடி செய்கின்றார் என தெரியவருகிறது. முதலாவதாக 2015ம் ஆண்டு 35,000 சதுர அடி கட்டிடத்தை அமைச்சுக்காக பெற்றுக்கொள்வதற்கு

நடவடிக்கை எடுத்திருந்தார். இதற்கு ஒரு மாத வாடகை 30 லட்சம் ரூபவாகியது. இதனுடாக பெருந்தொகை பணத்தை மோசடி செய்ததாக தெரியவந்தது. எப்படி என்றால் அரசாங்க மதிப்பீட்டாளர்களுக்கு இணங்க ஒரு சதுர அடி ரூபா. 85.47 சதமாகவே மதிப்பிடப்பட்டது. ஆனால் இறுதியில் ஒரு சதுர அடி 145.00 ரூபாவுக்கு வாடகைக்கு பெறப்பட்டது. சீ.எம்..சி.எம்..சி..ஆர்.பி.:79 இலக்க கடிதத்தின் ஊடாக மாதாந்த வாடகையை 42 லட்சம் வரை அதிகரிக்கப்பட்டுள்ளது. ஆனால் இறுதியில் அமைச்சரவை அனுமதி பத்திரத்தில் மாதாந்த வாடகை 50,75,000.00 லட்சம் ரூபவாக காணப்பட்டது. இந்த மோசடிகளுக்கு எதிராக செயற்பட்ட அமைச்சின் செயலாளர் உட்பட்ட அதிகாரிகளுக்கு பாரிய அழுத்தங்களுக்கு முகம்கொடுக்க நேரிட்டது.

யுத்தத்தால் பாதிக்கப்பட்ட மக்களின் புனரமைப்பிற்காக வழங்கவுள்ள பணத்தை இவ்வாறு மோசடி செய்வது குறித்து 2016 மார்ச் 24ம் திகதி மக்கள் விடுதலை முன்னணியின் தலைவர் அநூர குமார திலாநாயக்க அவர்கள் பாராளுமன்றத்தில் கேள்வி எழுப்பியிருந்தார். ஆனால் அமைச்சர் சுவாமிநாதன் அவர்களை பிரதிநிதித்துவம் செய்யும் ஐக்கிய தேசிய கட்சியும் ஊழல், மோசடிகளுக்கு ஆதரவு வழங்கும் வகையில் செயற்படுகின்றதே தவிர அவற்றை நிறுத்தவதற்கு செற்படுவதில்லை என்பது அவர்களின் நடவடிக்கைகள் கோடிட்டுக் காட்டுகின்றது.

மறுபுறம் யுத்தத்தால் பாதிக்கப்பட்டோருக்கு 65,000 வீடுகளை கட்டிக்கொடுப்பதற்கான திட்டமொன்று செயற்பட்டு வருகின்றது. இவற்றை “பொருத்து வீடுகள்” என்றே அழைக்கப்படுகின்றன.

தேவையான இடத்துக்குச் சென்று அந்த இடத்தில் மிகவும் குறுகிய காலத்தில் இவ்வீடுகளை பூட்டும் நிலையில் உள்ளதாக கூறப்படுகின்றது. ஆரம்பத்தில் ஒரு வீட்டுக்கு 12 லட்சம் ரூபவாகவே மதிப்பீட்டிருந்தது ஆனால் பின்பு எவ்வித அறிவித்தலும் இன்றி திடீரென்று 21 லட்சம் ரூபவாக ஒரு வீடு மதிப்பிடப்பட்டது. எதனடிப்படையில் மதிப்பு அதிகரித்தது என்று யாருக்குமே தெரியாது.

வெளிநாடுகளிலிருந்து கடன் அடிப்படையில் பெற்றுக்கொள்ளும் நிதியினாலேயே இத்திட்டம் நடைமுறைப்படுத்தப்படுகின்றது. திடீரென்று அதிகரிக்கப்பட்ட 9 லட்சம் ரூபவை 65,000ல் பெருக்கிப் பார்த்தால் அத்தொகை 4,550 கோடி ரூபவாகும் இதில் பெரும்பாலான தொகையை மோசடி செய்வதற்குத் தயாராகின்றனர் என்பது மக்களுக்குத் தெரியவருகிறது உரிய அமைச்சர் இதற்கு நேரடியாக பொறுப்பு கூறவேண்டும். இந்திய கடன் திட்டத்துக்கு அமைய ஒரு வீட்டை 5,50,000.00 ரூபாய்க்கே மதிப்பிடப்பட்டது. அவ்வாறு நோக்கும்போது 12 லட்சத்தில் 6,50,000.00 ரூபவை மோசடி செய்தால் அத்தொகை 4,225 கோடி ரூபவாகும்.

எனவே 5,50,000.00 மதிப்பிடப்பட்ட வீடொன்றை 21 லட்சத்துக்கு மதிப்பை உயர்த்தப்படும் போது அதில் 15,50,000.00 லட்சம் ரூபவை மோசடி செய்தால் இதனை 65,000ல் பெருக்கிப் பார்த்தால் அத்தொகை 8,775 கோடி ரூபவாகும் இவ்வளவு இல்லாவிட்டாலும் வரலாற்றில் நடந்ததைப் போன்று இதில் பெரும்பாலான தொகையை மோசடி செய்வதையே அவதானிக்க முடிகின்றது யுத்தத்தால் பாதிக்கப்பட்ட அப்பாவி மக்களை காட்டிக்கொண்டு இவ்வாறு மக்கள் பணத்தை மோசடி

செய்வது எந்த வகையில் நியாயமாகும். மக்கள் பெரும் எதிர்பார்புகளுடன் இந்த அரசாங்கத்துக்கு வாக்களித்தாலும் ரணில் - மைத்திரி கூட்டரசாங்கமும் இவ்வாறான மோசடியாளர்களை நியமித்துள்ளது கவலைக்குரிய விடயமாகும். இவ்வாறு மோசடியில் ஈடுபடும்போது மக்கள் முகம் கொடுக்கும் பிரச்சினைகளைத் தீர்ப்பது கனவாகவே இருக்கும். அமைச்சர்கள் கோடிக்கணக்கான பணத்தை சம்பாதித்துக் கொள்வார்கள், மக்கள் தொடர்ந்தும் அகதிமுகாம்களில் சொல்லொணாத துயரங்களை அனுபவித்து வரவேண்டிய நிர்ப்பந்தத்துக்கு தள்ளப்படுவார்கள்.

இந்த அநீதிகள் தொடர்பாக பாராளுமன்ற உறுப்பினர் அநூர திலாநாயக்க அவர்கள் கேள்வி எழுப்பினர் என்று ஏற்கனவே குறிப்பிட்டோம். இவற்றுக்கு பதில் சிலசமயம் இத்திட்டத்தை இடைநிறுத்துவார்களா? என்பது தெரியாது. இப்போது ஆமை வேகத்தில் வீட்டுத் திட்டங்கள் நடைமுறைப்படுத்தி வருகிறார்கள். இப்படிச் சென்றால் வீடுகளை கட்ட முடிவதற்கு 30 வருடங்கள் கடக்க நேரிடலாம். எனவே மக்கள் பல வருடகாலமாக அல்லது வாழ்க்கை முழுவதும் அகதி முகாம்களில் வாழும் நிலையை சந்திக்கலாம்.

இந்நிலையிலிருந்து மீள முடிவதும் மக்களாலேயே ஆகும். 68 வருடகாலமாக இந்நாட்டை ஆட்சி செய்த ஊழல் போர்வடிகளுக்கு வாக்களிப்பதற்குப் பதிலாக இந்நாட்டை நேசிக்கும், மக்களை நேசிக்கும் நேர்மையான நபர்களுக்கு வாக்களிப்பதால் இந்நிலையை மாற்ற முடியும்.

சந்திரமோகன்

இலங்கை அரசியல் வரலாற்றின் சில பதிவுகள்

சுதந்திரத்திற்கு முற்பட்ட பல ஆண்டுகளுக்கு முன்னர் பிரித்தானிய வெள்ளையர் ஆட்சியில் நாடு தழுவிய ரீதியில் மக்கள் பல ஓடுக்கு முறைகளுக்கு உள்ளாகியிருந்தனர். தென் இலங்கையில் ஏகாதிபத்திய அரசுக்கும் அதனுடன் கூட்டுச் சேர்ந்த தரகு முதலாளித்துவத்துக்கு எதிராகவும் இடது சாரிகளின் தலைமையில் தொழிற்சங்க இயக்கம் ஒன்று ஆரம்பிக்கப்பட்டது. தமிழ் பகுதிகளிலும் ஆசிரியர்கள் எழுதுவினைஞர்கள் உள்ளிட்ட ஊழியர்களும் அதில் இணைந்துள்ளனர். அன்றைய காலகட்டம் இலங்கையின் அநேக பகுதிகள் நிலப்பிரவத்துவ, சாதித்துவ, பிடிப்புகள் வடிவாக இருந்த காலகட்டமாகும். சுதந்திரத்திற்காகப் போராடுவதற்கு மக்கள் இயக்கத்தைக் கட்டியெழுப்புவதில் இடதுசாரிகளே முன்னின்று உழைத்தனர்.

1948இல் மக்களின் ஏகாதிபத்திய எதிர்ப்பு வலுவடைந்த காலகட்டமாகும். அக்காலத்தில் பெயரளவிலான சுதந்திரம் ஒன்று கிடைத்தது. டி.எஸ். சேனாநாயக்க ஆட்சிப் பொறுப்பை ஏற்றார். சுதந்திரத்திற்காகப் போராடிய மக்களின் தலைமைக்கு எதிராக ஒரு வாக்குப் பலத்தை தமிழர் ஒருவர் டி.எஸ். சேனாநாயக்காவுக்கு வழங்கியிருந்தார். அதன் பின்னர் நிலப்பிரபுத்துவ அதிகாரமும், சாதிய அதிகாரமும் கோலோச்சியிருந்தது. வடபகுதி தமிழ் சமூகத்திலும் அது வலுவாகப் பிரதிபலித்திருந்தது. இதை வர்க்கத்திலிருந்து தோன்றிய முதலாவது தமிழ் கட்சி தமிழ் காங்கிரஸ் கட்சியாகும். இதனுடைய முழுமையான குணம்சம் மேட்டுக்குடி சாதித்துவ அமைப்பாகும். அத்துடன் ஆங்கிலேய அடிவரும் கட்சியாகும். அந்நேரத்தில் திரு.ஜி.ஜி. பொன்னம்பலம் தலைமையிலான தமிழ் காங்கிரஸ் கட்சி டி.எஸ். சேனாநாயக்காவின் ஆட்சியில் மந்திரிப் பதவியைப் பெற்று ஐ.தே.கயின் மறுப்பிதப்பாக மாறியுள்ளது. இக்கட்சி தோட்டத் தொழிலாளரின் வாக்குரிமைப்பறிப்புக்கும் ஏனைய இலங்கை வாழ் தொழிலாளர் வர்க்கத்திற்கு எதிராகவும் உயர் சாதிக்கட்டமைப்பை பலப்படுத்துவதிலும் ஊக்கமுடன் செயற்பட்டது.

இக்காலகட்டத்தில் தமிழக காங்கிரஸ் கட்சிக்கு எதிராக எஸ்.ஜே. வி. செல்வநாயகத்தின் தலைமையில் கே. வண்ணிபிச்சுங்கம் டாக்டர். எ.எம்.வி. நாயகநாதன் ஆகியோர் தமிழரசுக் கட்சியை ஆரம்பித்தனர். இக்கட்சியை உண்மையான தமிழ்த் தேசியக் கட்சி என்றும் ஏகாதிபத்திய எதிர்ப்புக் கட்சி என்றும் தமிழ் மக்கள் நம்பியிருந்தனர். அன்றைய காலகட்டத்தில் தமிழ் காங்கிரஸ் கட்சியின் அடாவடித்தனங்களால் பொதுக்கூட்டங்கள் நடத்தும் அளவிற்குத் தமிழரசுக் கட்சியிடம் பலம் இருக்கவில்லை. ஏனெனில் சட்ட வன்வழி ஜி.ஜி. பின் துணையுடனான சண்டியார் படை காங்கிரஸ் கட்சியிடமே இருந்தது. அன்றிருந்த கம்யூனிஸ்ட் கட்சியின் மேடைப்பாதுகாப்புத் துணையுடன் தமிழரசுக் கட்சி பொதுக்கூட்டங்களை நடத்தியது. 1953ம் ஆண்டு ஐக்கிய தேசிய கட்சிக்கு எதிராக அன்று நடைபெற்ற ஹர்த்தாலில் ஸ்ரீ.ல.சு. கட்சி பங்குபற்றியது போல் தமிழரசுக் கட்சியும் பங்குபற்றியது. தமிழரசுக் கட்சி கே. வண்ணிய சிங்கத்தின் மரணத்தின் பின் எஸ்.ஜே.வி. செல்வநாயகம் அவர்களின் தலைமையில் வைட் கொள் என்று சொல்லப்படும் பிற்போக்குப் பாதைக்குத் தமிழ் மக்களை இழுத்துச்



சென்றுள்ளனர். 1965ம் ஆண்டில் அவரும் ஐ.தே.க. வுடன் கூட்டுச் சேர்ந்து தமிழ் மக்களின் அபிலாஷைகளுக்கு துரோகம் செய்யத்துடன் ஓடுக்கப்பட்ட தமிழ் மக்களுக்கு எதிரான ஓடுக்குமுறையையும் ஆதரித்துச் செயற்பட்டுள்ளார்.

1956ம் ஆண்டிற்கு முன்னர் ஜே.ஆர் ஜெயவர்த்தனா அவர்கள் ஐ.தே.க. வின் களனி மாநாட்டில் தான் பதவிக்கு வந்தால் சிங்கள மொழியை அரசு கரும மொழியாக்குவேன் என்று கூறியிருந்தார். பண்டாரநாயக்க 1956ல் பதவி ஏற்றப்போது ஜே.ஆர்.ஜெயவர்த்தனவின் அரசியற் கைதியாகி உடனடி நடவடிக்கையாக சிங்களத்தை அரசு கரும மொழியாக்க முடிவு செய்தார். தமிழரசுக் கட்சியைச் சேர்ந்த எஸ்.ஜே.வி. செல்வநாயகம் அவர்கள் தமிழ் மொழிப் பயன்பாடு தமிழ் பிரதேசங்களில் இருக்கவேண்டும் என்பதற்கிணைக்க கொம்பியூனில் கட்சி வலியுறுத்தியிருந்தது போல் உடன்படிக்கை ஒன்று செய்யப்பட்டது. அதுவே பண்டா, செல்வா உடன்படிக்கையாகும். அதைப் பிழையான விடயம் என்று ஜே.ஆர். ஜெயவர்த்தன அவர்கள் களனியிலிருந்து கண்டிக்கு பாதையாத்திரை மேற்கொண்டார் இவ்வாத்திரை ஆரம்பித்த சிறிது தூரத்தில் பேலியகொடையில் வலிமறித்துத் தாக்குதல் நடத்தப்பட்டது. அதற்கு தலைமையேற்றிருந்தவர் எஸ்.டி. பண்டாரநாயக்கா ஆவார். அவர் சில காலம் முக்கூட்டணி அரசாங்கத்திலும் அங்கம் வகித்திருந்தார். அக்காலக் கட்டத்தில் சீன கம்யூனிஸ்ட் கட்சியுடனும் இணைந்துக் கொண்டார். கம்யூனிஸ்ட் கட்சி சிங்களத்தைதும், தமிழையும் ஆட்சி மொழியாக்க வேண்டுமென்று கோரிக்கை விட்டிருந்தது. கொழும்பு நகர மண்டலத்தில் கம்யூனிஸ்ட் கட்சி நடத்திய கூட்டத்தில் பேரினவாதிகள் கண்டமுடித்தனமாக சிங்கள, தமிழ், முஸ்லிம் மக்களைத் தாக்கியுள்ளனர். பலர் படுகாயங்களுக்கு ஆளாகினர். இக்கால கட்டத்தில் கம்யூனிஸ்ட் கட்சி வடபகுதியில் செயற்பட்ட அனைத்துக் கட்சிகளையும் கூட்டமொன்றுக்கு அழைத்திருந்தது. தமிழையும் ஆட்சி மொழியாக்கவேண்டுமென்பதே அதன்

இலக்காகும். தமிழ் மக்களின் இரட்சகங்கள் என்று கூறிக்கொண்ட தமிழ் காங்கிரஸ் கட்சியும் தமிழ் அரசுக்கட்சியும் அனுப்பியிருந்த பதிலை இன்றைய தமிழ்ச் சுதந்தியினர் அறிந்தால் ஆச்சரியமும் அதிர்ச்சியும் அடைவர். தமிழ் காங்கிரஸ் கட்சியின் தலைவர் ஜி.ஜி. பொன்னம்பலம் அவர்கள் அனுப்பியிருந்த பதிலில் ஆங்கிலத்தையே தமது கட்சி ஆட்சி மொழியாக ஏற்றுக்கொண்டிருப்பதால் தான் பங்குபற்ற முடியாது என்று கூறியிருந்தார். தமிழரசுக் கட்சியினர் அனுப்பியிருந்த பதில் தமிழ் காங்கிரஸ் கட்சி பங்குபற்றினால் மட்டுமே தாம் கலந்து கொள்வதாகவும் அறிவித்திருந்தனர். இந்நிலையில் கம்யூனிஸ்ட் கட்சியின் முயற்சி வெற்றியளிக்கவில்லை. அன்றைய காலகட்டத்தில் கம்யூனிஸ்ட் கட்சி பிரதேச சுயாட்சிக் கொள்கையை முன்வைத்திருந்தது. தமிழ் காங்கிரஸ் தமிழரசுக் கட்சி ஆகியன இக்கொள்கையை வலிமையுள்ளதாகக் கருமப்பிடுக்கவில்லை. அதற்கான காரணம் தென் இலங்கையுடனான அரசு உத்தியோகப் பங்கீட்டிற்குப் பங்கம் ஏற்பட்டுவிடும் என்றும் வர்த்தக ரீதியான சுரண்டலுக்குப் பாதிப்பு ஏற்பட்டுவிடும் என்றும் எண்ணியிருந்தனர். கம்யூனிஸ்ட் கட்சி மீது அன்றைய இளைஞர்களின் கவனம் திரும்பியிருந்தது. அதற்கு இன்னொரு காரணமும் இருந்துள்ளது. தீண்டாமம் ஒழிப்பு வெகுசன இயக்கம் நடத்திய போராட்டத்தின் மூலம் இளைஞர்களின் ஆதரவு கம்யூனிஸ்ட் கட்சியின் பால் திரும்பியிருந்தது. அதைச் ஜீரணிக்க இரு தமிழ் கட்சிகளும் விரும்பவில்லை. தேசிய ஓடுக்குமுறைக்கும் பிரிவினைக்கும் எதிரான ஒரு இயக்கத்தைதும் கம்யூனிஸ்ட் கட்சியே முன்னெடுத்திருந்தது.

தமிழரசுக் கட்சி தனது பிரசாரத்தில் கம்யூனிஸ்ட் ஊடுருவல் என்றும் தமிழ் இளைஞர் அதை ஏற்றுக்கொள்ளக்கூடாதென்றும் அவர்களது கட்சியின் பத்திரிகையான சுதந்திரன் ஊடாகவும் பிரசாரம் செய்தனர். பொதுக்கூட்டங்களிலும் கம்யூனிஸ்ட் கட்சியை தாக்கியுள்ளனர். முன்பு

இவர்களின் கூட்டங்களுக்கு வழங்கிய பாதுகாப்பு நன்றியையும் மறந்து விட்டனர். 1970ம் ஆண்டில் பதவியேற்ற முக்கூட்டணி அரசின் தேசியக் கொள்கையை கம்யூனிஸ்ட் கட்சியின் சில உறுப்பினர்கள் ஏற்றுக்கொண்டனர். இன்னொரு பகுதியினர் அதை ஏற்றுக்கொள்ளவில்லை. மக்கள் விடுதலை முன்னணியின் அன்றைய போராட்டத்தின் நியாயத்தன்மையை சில கம்யூனிஸ்ட் கட்சி உறுப்பினர்கள் ஏற்றிருந்தனர். சீன சார்பு கம்யூனிஸ்ட் கட்சி அணியே வடபகுதியில் பலம் வாய்ந்திருந்தது. கட்சிக்குள் ஏற்பட்டிருந்த பிளவுகளின் பிரதான விடயங்கள் மக்கள் விடுதலை முன்னணி சம்பந்தமாகவும் கூட்டரசாங்கம் பற்றிய நிலைப்பாடும் தொழிற்சங்க வாதம் மற்றும் கட்சித் தலைமைத்துவம் பற்றிய நிலைப்பாடும் பிளவுகளை ஏற்படுத்தியிருந்தது. இருப்பினும் தோழர் எம்.காத்திசேகன் அவர்கள் தலைமையில் தமிழ் மக்கள் ஜனநாயக முன்னணி என்ற அமைப்பு பரந்தப்பட்ட தமிழ் அமைப்புகளை ஒன்றிணைத்து போராட முற்பட்டது.

1977ம் ஆண்டு ஜே.ஆர். ஜெயவர்த்தன அவர்களின் தலைமையிலான ஐ.தே.க ஆட்சி 5/6 பங்கு பலத்துடன் பதவியேற்றது. ஸ்ரீ.ல.சு. கட்சியின் 8 பேர் மாத்திரமே பாராளுமன்ற ஆசனத்தை பிடித்திருந்தனர். தமிழரசுக் கட்சி 18 ஆசனங்களைப் பிடித்திருந்தது. சம்பிரதாயப்படி எதிர்கட்சி ஆசனம் தமிழரசுக் கட்சிக்கு கிடைத்திருந்தது. திரு. அ. அமிர்தலிங்கம் எதிர்கட்சித் தலைவரானார். ஆனால் அவர் ஏகாதிபத்திய நலக்காலனித்துவ பொருளாதார முறைக்கு எதிராகவோ ஏகாதிபத்திய அடிவருடிகளுக்கு எதிராகவோ குரலெழுப்பியிருக்கவில்லை. ஸ்ரீமாவோ அம்மையார் அத்தகைய நிலைப்பாட்டைக் கொண்டிருந்தபடியால் அவரின் குடியுரிமையைப் பறிப்பதற்கான சட்டம் நிறைவேற்றப்பட்டது. அம்மையார் மிக துயரத்துடன் நாடு புரளும் பாமர மக்கள் வாடும் பிரதேசங்களுக்குச் சென்றுள்ளார். யாழ்ப்பாணத்திலும் திறந்தவெளி அரங்கில் பிரமாண்டமான அனுதாபக்கூட்டமொன்று ஒழுங்கு செய்யப்பட்டது. அதில் தென் இலங்கை இடதுசாரித் தலைவர்களும் வடபகுதி இடதுசாரித் தலைவர்களும் தமிழரசுக் கட்சியும் கலந்துக் கொண்டது. தமிழரசுக் கட்சியின் இளைஞர் அணித் தலைவர் மாணவ. சேனாதிராசா உரையாற்றினார். அன்றையக் காலகட்டத்தில் அவர் ஒரு சிறுமீண்ட செம்மலாவார். சிவசிதம்பரம் பா.உ. அவர்களும் உரையாற்றினார். சீனக் கம்யூனிஸ்ட் கட்சியின் இளைஞர் அணித் தலைவர் சிகா செந்தில்வேல் அவர்களும் உரையாற்றினார். அவரது உரை ஏகாதிபத்தியத்திற்கு எதிராகவும் ஜே.ஆர்.இன் ஆட்சிக்கு எதிராகவும் கர்ணகரமான உரையாகவும் காணப்பட்டது. சிவசிதம்பரம் பா.உ. ஆற்றிய உரையில் வடபகுதி தமிழ் விவசாயிகள் பொருளாதார வளர்ச்சியை ஸ்ரீமாவோ அம்மையாரின் ஆட்சியில் தான் அதிகமாக பெற்றிருந்தனர் என்று கூறியிருந்தார். ஐ.தே.க ஆட்சியில் பிரிவினாறு யுத்தம் அதிகரிக்கப்பட்டது. பாமர இளைஞர்கள் அநேகர் விடுதலை யுத்தத்தில் இணைந்து கொண்டனர். 17 வருடங்கள் ஜே.ஆரும் பிரேமதாஸ் வும் டிங்கிரிபண்டா விஜேதுங்கவும் ஆட்சி புரிந்தனர். தொடரும்...



புல்மோட்டை மக்களுடன் கை கோர்த்த அகில இலங்கை பொது மீனவர் சம்மேளனம்



திருகோணமலை மாவட்டத்தின் வட கரையோரப் பிரதேசமான புல்மோட்டையில், கொக்கிளாய் களப்பினை அண்டி சுமார் 3000 மீனவர்கள் தொழில் புரிகின்றனர். ஆழ்கடல் மீன்பிடியைப் போன்றே, களப்பு மீன் பிடியும் முக்கியமான பிரதேச மக்களைப் பொறுத்த மட்டில் ஆழ்கடல் மீன்பிடியைப் போலவே தளப்பு மீன்பிடியும் முக்கியமான தொழிலாகக் காணப்படுகின்றது. எனினும் இக் களப்பு மீனவர்களின் தொழிலினைப் பாதிக்கும் முகமாக அரசாங்கத்தின் மூலம் அவர்களால் பாவித்து வந்த கட்டு வலை தடைசெய்யப்பட்டுள்ளது. இத் தடையானது அன்றாடம் தொழில் செய்து பிழைக்கும் மீனவர்கள் மத்தியில் பெரும் பதட்டத்தினை ஏற்படுத்தியுள்ளது.

இதனைத் தொடர்ந்து அகில இலங்கை பொது மீனவர் சம்மேளனம் இத் தடையை நீக்கக் கோரி ஆர்ப்பாட்டம்

ஒன்றினையும் அதனைத் தொடர்ந்து மாஜரில் கையொப்பம் இடும் நிகழ்வொன்றினையும் கடந்த ஜனவரி 16ம் திகதி ஏற்பாடு செய்திருந்தது. ஆர்ப்பாட்டத்தின் முடிவில் தேசம் பத்திரிகைக்குக் கருத்துத் தெரிவித்த அகில இலங்கை பொது மீனவர் சம்மேளனத்தின் தேசிய அமைப்பாளர் ரத்னகமகே அவர்கள், புல்மோட்டைப் பிரதேசவாசிகள் சுமார் கடந்த 70 வருடங்களிற்கும் மேலாக கொக்கிளாய் களப்பில் கட்டுவா மீன் பிடியில் ஈடுபட்டு வருகின்றனர். எனினும் கடந்த வருடம் இறுதியில் மீன்பிடித் திணைக்களத்தினால் இவர்களது வலைகளின் பாவனை முற்றாகத் தடைசெய்யப்பட்டும் வருகின்றது. இது இப் பிரதேச வாசிகளுக்கு ஆட்சியாளர்களால் செய்யப்படும் பாரிய அநியாயமாகும், பொதுவாக ஒரு வலையைத் தடை செய்ய வேண்டுமெனில் அதற்காக நரூர் (பேசுடி) என்றழைக்கப்படும் தேசிய நீர் வாழ் ஆராய்ச்சி நிறுவனத்தின்

பரிந்துரை அறிக்கையின் மூலமே தடை செய்யப்பட முடியும். எனினும் இத்தடையை விதிக்க முன்னர் அவ்வாறான அறிக்கை சமர்ப்பிக்கப்படவில்லை. ஆகவே இத்தடை சட்ட விரோதமானதாகும். அத்துடன் ஒரு தொழிலைத் தடை செய்ய முன்னர் பரம்பரை பரம்பரைகளாக செய்து வந்த தொழிலிற்கான மாற்றீடை வழங்க வேண்டும். ஆகவே எம்மால் இத்தடையை ஏற்க முடியாது. தீர்வினை எட்டும் வரையில் தொடர்ந்து நாம் போராடுவோம் என்று குறிப்பிட்டார்."

புல்மோட்டை சந்தியில் இருந்து கனிய மணல் கூட்டுத்தாபனம் வரையில் பேணியகச் சென்று, தபால் நிலையச் சந்தியில் நிறைவுற்ற இந்த ஆர்ப்பாட்ட நிகழ்வில், சுமார் 1000 - 1200 பேர் வரையானோர் கலந்து கொண்டனர்.

ரஞ்சிதன்

வவுனியாவில் காணாமலாக்கப் பட்டோருக்கான போராட்டம்



வவுனியாவில் காணாமலாக்கப்பட்டு கண்டுபிடித்து தருமாறு வலியுறுத்தி வவுனியாவில் தொடர் உண்ணாவிரதப் போராட்டம் தொடங்கப்பட்டுள்ளது. குாயிற்றுக்கிழமை ஆரம்பமான போராட்டம் பல சிரமங்களுக்கு மத்தியில் தொடர்கிறது.

காணாமலாக்கப்பட்டோரின் உறவுகளால் முன்னெடுக்கப்படும் போராட்டத்தில் சமூக ந்திக்கான வெகுஜன அமைப்பின் தோழர்கள் தமது ஆதரவையும், ஒத்துழைப்பையும் வழங்கிய வண்ணம் இருக்கிறார்கள். போராட்டத்தில் உறவினர்களே இன்னும் சில ஆதரவாளர்களும் பங்கெடுத்திருக்கிறார்கள். போராட்டத்தில் நேரடியாக எல்லோராலும் எல்லா நேரங்களிலும் பங்குகொள்ள முடியாமற்போகலாம் ஆனால் ஆதரவினை வழங்க இயலும் இதனால் தங்கள் உறவுகளை இழந்து அவர்களுக்கு என்ன ஆனது என்று அறியத்துடிக்கும் நெஞ்சங்களுக்கு ஆறுதலாக இருக்க முடியும்.

ரஞ்சிதன்



அமெரிக்காவின் ஏழை மக்களுக்காக கியூப மருத்துவர்கள் களத்தில்

அமெரிக்காவின் சிக்காக்கோ மாநிலத்தில் உள்ள மிகவும் வறியவர்களுக்கு சிகிச்சை வழங்குவதற்காக கியூப மருத்துவர்கள் தயார் நிலையில் உள்ளதாக கரேபிய வட்டாரங்கள் தெரிவிக்கின்றன. இதன் முதல் கட்ட நடவடிக்கையாக கியூபாவில் இருந்து 3 மருத்துவர்கள் தமது உத்தியோகபூர்வ விஜயத்தினை 2017ம் ஆண்டு ஜனவரி மாதத்தின் நடுப்பகுதியில் சிக்காகோவிற்கு மேற்கொண்டனர். ஒரு வருட காலத்திற்கு இத்திட்டம் மேற்கொள்ளப்படும் என்றும் ஐக்கிய அமெரிக்காவின் இலினொய் பல்கலைக்கழகமும், கியூபாவின் பொதுச் சுகாதார அமைச்சும் ஒன்றாக இதனை மேற்கொள்கின்றன என்றும் கியூபாவின் உத்தியோகபூர்வ ஊடக அறிக்கையில்

குறிப்பிடப்பட்டுள்ளது.

முக்கிய சுகாதாரச் சுட்டிகளான சிக மற்றும் மகப்பேறு சுகாதாரம், புற்றுநோய் கண்டுபிடிப்பு மற்றும் தடுப்பு முதலான விடயங்களில் கியூப மருத்துவர்களின் பங்களிப்பு முக்கியமாகக் காணப்படும் என்று கூறப்படுகின்றது.

இத்திட்டம் தொடர்பாக இலினோய் பல்கலைக் கழகத்தின் சமூக சுகாதாரப் பிரிவின் துணை வேந்தரும், புற்றுநோய் நிலையத்தின் பண்பாளருமாகிய வைத்தியர் கலாநிதி ரொபர்ட்வின் அவர்கள் "நாம் கியூப வைத்தியர்கள் அவர்களுக்கு வெற்றியளித்த மருத்துவம் தொடர்பான அனுபவங்களைப் பகிர்ந்து கொள்ள விரும்புகின்றோம். அத்துடன்

அவர்களுக்கு எமது அனுபவங்களையும் அறிந்துகொள்ள முடியும் என்றும், இரு நாடுகளிலும் வெவ்வேறு விதமான மருத்துவ முறைகள் கையாளப்படுகின்றன என்றும், இவற்றினைப் பகிர்வதன் மூலம் இரு நாடுகளுக்கும் சிறப்பான இலக்கினை எட்ட முடியும்" என்றும் கருத்துத் தெரிவித்தார்.

கடந்த 50 வருட காலகட்டத்தில் இலத்தின் அமெரிக்கா, கரேபியத் தீவுகள், ஆபிரிக்கா, ஐக்கிய அமெரிக்கா, சீனா, பாகிஸ்தான் உள்ளிட்ட பலவேறு நாடுகளின் 80,000 இரும் மேற்பட்ட மானவர்களுக்கு மருத்துவக் கல்வியைப் புகட்டிய பெருமை கியூபாவைச் சாரும்.

ரஞ்சிதன்

மார்க் அந்தனி லெஸ்டர் பிரேஸ்கேடில் இப்படி ஒரு பெயரை கேள்விப்பட்டிருக்கிறீர்களா? இன்றைய இளந்தலைமுறையினர் இவரை கேள்விப்பட்டிருக்க மாட்டார்கள். மலையகத்தில் உழைக்கும் தோட்டத் தொழிலாளர்களின் அந்திக்கு எதிராக குரல் கொடுத்த வெள்ளைக்காரர் இவர்.

இலண்டன் செல்சியா மாநிலத்தில் 1912 ஆம் ஆண்டு பிறந்த இவர். 1936 ஆம் ஆண்டு இலங்கைக்கு வந்து மத்திய மாகாணத்தில் றேலுகால் தோட்டத்தில் உதவி தோட்டத்துரையாக பதவி ஏற்றார். தோட்டத் தொழிலாளர்களை அதிகாரம் செய்ய வேண்டியவர் அவர்களின் கடும் உழைப்பைக் கண்டு அவர்களை நண்பராகவே ஆதரவுடன் நடத்தினார்.

தோட்டத்தில் சின்னத்துரையாக பணியாற்றிய பிரேஸ்கேடில் அதிகாலை தொழிலாளர்கள் வேலைக்கு வந்து இருள் சூழ மாலை வரை உழைத்தும் அவர்களுக்கு ஏற்ற ஊதியம் கிடைப்பதில்லை என்பதை பெரிய துறையிடம் சுட்டிக்காட்டினார்.

பெரியதுரை பிரேஸ்கேடில் சொல்வதை தட்டி, கழித்து "நீ உன் வேலை மாத்திரம் பார்த்தால் போதும்" என்று கூறிவிட்டார்.

கையேட்டின் துணையுடன் பிரேஸ்கேடில் தமிழ் தொழிலாளர்களுடன் பேசும் பழகினார்.

தோட்டத் தொழிலாளர்களுக்காக அவர் உரிமைக்காக போராட சின்னத்துரை பணியிலிருந்து விலகினார். தோட்டத் தொழிலாளர்களுக்காக தொழிற்சங்கம் அமைத்து போராடி வரும் தொழிற்சங்க வாதியும் அரசியல் வாதியுமான கோ. நடேசய்யரைச் சந்தித்தார் பிரேஸ்கேடில்.

தோட்டத் தொழிலாளர்களின் உரிமைகளுக்காக போராட ஒன்றிணைவதென முடிவு செய்தனர். சமசுமாஜக் கட்சித்தலைவர்களுடனும் பிரேஸ்கேடில் தொடர்பை ஏற்படுத்திக் கொண்டார்.

பிரேஸ்கேடில் தங்களுக்கு பெரும் சவாலாக அமைவார் அவருக்கு கலாநிதி என்.எம். பெரோ போன்ற இடதுசாரிகளின் ஆதரவும் கிடைத்துள்ளது. அதனால் அவரை நாடு கடத்த வேண்டும் என்று தோட்டத்துரைமார்கள் திட்டமிட்டனர் இதற்கு அரசும் அதிகாரம் படைத்தவர்களும் முன் வந்தனர்.

பிரேஸ்கேடில் சமசுமாஜக் கட்சி கூட்டங்களில் கலந்து கொண்டு பகிரங்கமாக தோட்டத் தொழிலாளர்கள் படும் இன்னல்களை எடுத்துச் சொன்னார்.



பிரேஸ்கேடில் என்ற போராளி

"நீங்கள் எல்லாரும் ஒற்றுமையாக போராடினால் தான் உங்களின் உரிமையை பெற்றுக் கொள்ள முடியும்" என்று தொழிலாளர்களிடம் விளக்கமாக எடுத்துச் சொன்னார் தோட்டத் தொழிலாளர்களுக்கு ஆச்சரியம் "என்னடா எங்களை வேலை செய்ய தூண்ட வேண்டிய அதிகாரம் படைத்த சின்னத்துரையான வெள்ளைக்காரர் எங்களை உரிமைக்காக போராடச் சொல்லுகிறாரே" என்று பேசிக் கொண்டனர்.

பிரேஸ்கேடில் பிரசாரம் பெரிய துறையின் காதுகளுக்கு எட்டியது அவரை எப்படியாவது நாட்டை விட்டு வெளியேற்றி விட வேண்டும் என்று பெரியதுரை திட்டமிட்டார்.

தோட்டத்தில் சின்னத்துரையாக பணியாற்றுவதை விட, தொழிலாளர்களுக்காக போராட வேண்டும் என்று பிரேஸ்கேடில் திட்டமிட்டார்.

பெரியதுரை பிரேஸ்கேடிலுக்கு வழங்கிய "கலித்தமிழ்" என்ற ஆங்கில தமிழ் கையேடு தோட்டத் தொழிலாளர்களோடு தமிழில் உரையாட, அவர்கள் சொல்வதை புரிந்து கொள்ள உதவியாக அமைந்தது. அந்த

பிரேஸ்கேடில் மிகவும் ஆபத்தான மனிதர் அவரைப் பிடித்து நாட்டை விட்டு வெளியேற்ற ஆளுநரிடம் வேண்டுகோளை வைத்தனர்.

தொழிலாளர் உரிமைக்காக போராடியாக மாறிய பிரேஸ்கேடில் எந்த இடத்திலும் கைது செய்து நாடு கடத்தலாம் என்று ஆளுநர் ஸ்டீம்ஸ் 1937-ம் ஆண்டு ஏப்ரல் 20-ம் திகதி கையெழுத்திட்டார்.

ஆளுநரின் நாடு கடத்தல் கட்டளையை சமசுமாஜக்கட்சி கடுமையாக எதிர்த்தது நாடு கடத்தல் உத்தரவு வெளியான மூன்றாம் நாள் பிரேஸ்கேடில் பொலிஸ் தலைமை அலுவலகத்துக்குச் சென்றார். ஆளுநர் அவரை நாடு கடத்தச் சொன்னது சட்டத்திற்கு புறம்பானது எனப் பொலிஸாரிடம் வாதாடினார். பொலிஸாரோ ஆளுநர் ஆணையை நிறைவேற்றுவதைத் தவிர எங்களுக்கு வேறு மார்க்கம் இல்லை என்று கூறிவிட்டனர்.

நல்லது நான் நாட்டை விட்டு போகிறேன் ஆனால் மீண்டும் வருவேன் என்றார் பிரேஸ்கேடில் மறுநாள் சனிக்கிழமை மாலை கொழும்புத் துறைமுகத்தில் ஆறு மணிவரை காத்திருந்த கப்பல் பிரேஸ்கேடில்

இல்லாமல் பயணமானது பொலிஸார் பிரேஸ்கேடில்லை தேடினார்கள் ஆனால் அவர் மடுங்கல் பகுதியில் உள்ள குகை ஒன்றில் தோட்ட இளைஞர்களின் உதவியுடன் மறைவாக பாதுகாப்பாக இருந்தார்.

அரச சபையில் பிரேஸ்கேடில் விவகாரம் சூடுபிடித்தது அரசாங்கச் சபை அங்கத்தவர்களான ஜோர்ஜ் த சில்வா, பிலிப்புகுவர்தனா, என்.எம். பெரோ. கோ. நடேசய்யர் போன்றவர்கள் பிரேஸ்கேடிலுக்கு ஆதரவாக குரல் எழுப்பினார்கள்.

காலிமுகத்திலில் மே மாதம் 5-ம் திகதி நடைபெறும் கூட்டத்தில் பிரேஸ்கேடில் உரையாற்றுவார் என்ற சமசுமாஜ கட்சி விடுத்த செய்தி அரசையே அதிர்ச்சி செய்தது.

மே 5-ம் திகதி காலிமுகத்திலில் மக்கள் அலை எனத்திரண்டனர். டாக்டர் கொல்வின் ஆர்.டி. சில்வா தலைமையில் கூட்டம் ஆரம்பாகியது பிளிப் குணவர்த்தனா என்.டபிள்யூ. ஆர்.டி. பண்டார நாயக்கா ஆகியோர் பேசினார்கள். என்.எம். பெரோ பேசும் பொழுது பிரேஸ்கேடில் வந்து கொண்டிருக்கிறார் என அறிவித்தார்.

"ஐயவேவா" என மக்கள் கோஷ மிட்டனர் மின்னல் வேகத்தில் வெள்ளை நிற நீண்ட கால் சட்டை, சிகப்பு சேட், கழுத்துப்பட்டி (டை) பிரேஸ்கேடில் மேடையில் தோன்றினார்.

பிரேஸ்கேடிலுக்கு தமிழில் ஓரளவு பேச முடியும் "வணக்கம் தோழர்களே" என்று தமிழில் சொன்ன பொழுது கூட்டம் ஆரவாரித்தது. பின்னர் பிரேஸ்கேடில் ஆங்கிலத்தில் உரையாற்றினார் அது தமிழிலும் சிங்களத்திலும் மொழி பெயர்க்கப்பட்டது. மறுநாள் வெள்ளவத்தையில் வேர்ளன் குணசேகரா வீட்டில் பிரேஸ்கேடில்லை பொலிஸார் கைது செய்தனர்.

நீதிமன்றத்தில் ஒரு வார காலம் விசாரணை நடைபெற்று விடுதலை செய்யப்பட்டார்.

1937- ஆம் ஆண்டு பிரேஸ்கேடில் தன் தாய் நாட்டிற்கு சென்றார்.

பின்னர் லண்டனில் 1999 ஆம் ஆண்டு ஜூன் 22-ல் காலமானார். மலையக வரலாற்றில் பிரேஸ்கேடில் என்ற போராளிக்கு ஓர் தனி அத்தியாயம் எழுதப்பட வேண்டும்.

- அந்தனி ஜீவா -

டொனால்ட் டிரம்பின் மீதான அதிருப்தியும் நூற்றுக்கணக்கானவர்களின் கைதும்



அடிப்படையில் இம்முறை டொனால்ட் டிரம்பு தனது பதவிப் பிரமாணத்தை மேற்கொண்டார்.

வழமைக்கு மாறாக ஜனாதிபதிப் பதவிப் பிரமாண நிகழ்வுகளில் மிகவும் குறைவானவர்கள் பங்குபற்றியமை மாத்திரமல்லாமல், பதவிப் பிரமாண நிகழ்வுகள் இடம்பெற்று வந்த அதே நேரத்தில் பாரிய ஆர்ப்பாட்டங்கள் இடம்பெற்று, பின்னர் அவை கலவரங்களாக மாற்றமடைந்தன.

இனவாதம், பெண்கள் ஓரினச் செயற்கையாளர்கள், திரு நங்கைகள் மீதான வெறுப்பு போன்ற விடங்கள் மக்கள் மீது இவர் தொடர்பான அதிருப்தியே நாளுக்கு நாள் அதிகரித்து வருவதாக அறிய முடிகின்றது. மேற்குறிப்பிட்டோரை கடுமையாகத் தனது பிரச்சாரங்களில் தாக்கிய இவர், மெக்சிகோ ஜக்கிய அமெரிக்காவிற்கு இடையில் பாரிய மதில் ஒன்றினை எழுப்புவள்ளதாகவும், இவரது மருத்துவ வசதிகளை "ஓபாமா யோர்" எனும் முன்னாள் ஜனாதிபதி பராக் ஓபாமாவினால் குறைந்த வருமானம் கொண்டவர்களுக்காக அறிமுகம் செய்யப்பட்ட திட்டத்தினை இல்லாதொழிக்கவுள்ளதாகவும் பல சந்தர்ப்பங்களில் குறிப்பிட்டிருந்தார்.

கடந்த 20ம் திகதி தலைநகர் வொலிவுண்ட்ஸில் இடம்பெற்ற டிரம்பு எதிர்ப்பு ஆர்ப்பாட்டங்களில் பல நூற்றுக்கணக்கானோர் பங்கெடுத்ததன்

230 ஆர்ப்பாட்டக்காரர்கள் கைது செய்யப்பட்டனர். அவர்களுக்குப் 10 வருடச் சிறைத்தண்டனையும் தலா 25,000 அமெரிக்க டொலர் (இலங்கை மதிப்பின்படி சுமார் 37 இலட்சம்) தண்டப் பணமும் விதிக்கப்படலாம் எனக் கூறப்படுகின்றது. அமைதியான முறையில் ஆரம்பிக்கப்பட்ட ஆர்ப்பாட்டம், பின்னர் கலவரமாக வெடித்ததுடன், பொலிஸார் அவர்கள் மீது கண்ணீர்ப்புகை, மின்காய் தெளிப்பு, கலகம் அடக்கும் துப்பாக்கிப் பிரயோகம் போன்றவற்றை மேற்கொண்டிருந்தனர்.

டிரம்பு எதிர்ப்பு ஆர்ப்பாட்டங்கள் உலகெங்கும் இச்சம்பவத்தைத் தொடர்ந்தும் நடைபெற்று வருவதுடன் தலைநகர் வொலிவுண்ட்ஸில் பெண்கள் மாத்திரம் ஈடுபட்ட பேரணியில் சுமார் ஐந்து இலட்சம் பேர் பங்கெடுத்ததாக அறிய முடிகிறது.

2016 ஜீன் மாதம் முதல் ஆரம்பிக்கப்பட்ட டிரம்பு எதிர்ப்பு நடவடிக்கைகள், இங்கிலாந்து அயர்லாந்து, ஜேர்மனி, ஜப்பான் உள்ளிட்ட பல்வேறு நாடுகளில் இடம்பெற்று வருகின்றது.


எந்தவொரு அரசியல் பதவிகளும் வரிக்காமல், பெரும் கோடூல்தவரன் மட்டுமல்லாமல் பாரிய வியாபாரப் பிரபலஸ்தரமான டொனால்ட் டிரம்பு, தமது முதலாவது பதவியாக ஜனாதிபதிப் பதவியை வகிக்கின்றமை குறிப்பிடத்தக்கது.

- ரஞ்சிதன் -

அமெரிக்க ஜனாதிபதியாக டொனால்ட் டிரம்பு அவர்கள் ஜனவரி 20ம் திகதி பதவிப் பிரமாணம் செய்து கொண்டார். அவரை எதிர்த்துப் போட்டியிட்ட ஹிலரி கிளிண்டன் டிரம்பை விடச் சுமார் மூப்பது இலட்சம் வாக்குகள் அதிகமாகப் பெற்றாலும், அமெரிக்க ஜனாதிபதித் தேர்தல் விதிகளின் பிரகாரம் பெறப்பட்ட வாக்குகள் கணக்கில் கொள்ளப்படாமல் வெல்லப்பட்ட தொகுதிகளை கணக்கில் கொள்ளப்படுவதனால் ஹிலரி கிளிண்டன் தோல்வியை எட்டினார்.

அத்தடன் தேர்தல் நவம்பர் மாதம் இடம்பெற்றாலும், ஜனாதிபதியின் சத்தியப்பிரமாண நிகழ்வு ஜனவரி மாதத்திலேயே வழமையாக இடம்பெறும் இதன்

முதலில் பொலிஸ் திணைக்களத்தைச் சுத்தம் செய்வோம்



பிலிப்பைன்ஸ் நாட்டில் ரொட்கிகோ துத்தர்த்தே அவர்கள் ஜனாதிபதியாகத் தேர்ந்தெடுக்கப்பட்ட பின்னர் போதைப் பொருளிற்கெதிரான யுத்தம் ஒன்றினை ஆரம்பித்திருந்தார். அது இவர் தனது தேர்தல் பிரச்சாரங்களில் வழங்கிய முக்கிய வாக்குறுதிகளில் ஒன்றாகும். இதற்காகப் பொலிஸ் திணைக்களத்தில் விசேட பிரிவொன்றும் ரகசிய கொலைக் கும்பல்களும் உருவாக்கப்பட்டன. இப்பிரிவினரால் போதைப் பொருள் விற்பனையாளர், பாவனையாளரெனப் பல தரப்பினர் சுட்டுக்கொல்லப்பட்டனர் அத்துடன் பலர் கைது செய்யப்பட்டு புனர்வாழ்வு முகாம்களிலும் சேர்க்கப்பட்டனர்.

என்னும் கடந்த வாரம் தென்கொரிய வியாபாரி ஒருவர் கடத்தப்பட்டும், பொலிஸ் தமையையகத்தில் வைத்து சித்திரவதைப்படுத்தப்பட்டும், கப்பம் கேட்டும் பின்னர் கொல்லப்பட்ட விடயம், பிலிப்பைன்ஸ் அரசியல் வட்டாரங்களை அதிர்ச்சிக்குள்ளாக்கியிருக்கின்றது.


மக்கள் மத்தியில் பாரிய வரவேற்பினைப் பெற்றிருந்த இச்சுத்திகரிப்பு நடவடிக்கைகளை,

இச்சம்பவத்தைத் தொடர்ந்து இடை நிறுத்தி வைக்குமாறும், மேலதிக நடவடிக்கைகளுக்கு முன்னர் ஊழலில் நிரம்பிய பொலிஸ் திணைக்களத்தினைச் சுத்தப்படுத்த வேண்டிய கட்டாயம் இருப்பதாகவும் ஊடகங்களுக்குக் கருத்து வெளியிட்ட ஜனாதிபதி துத்தர்த்தே அவர்கள் தெரிவித்தார்.

சர்ச்சைக்குரிய இந்த போதைப்பொருளுக்கு எதிரான போலிஸ் இதுவரை பொலிசாரினால் 2000 பேரும், அரசின் கொலைக்காரர் கும்பலினால் 5000 பேரும் கொல்லப்பட்டுள்ளனர். என்று தெரிவிக்கப்படுகின்றது. தான் பதவிக்கு வந்து சில மாதங்களில் போதைப்பொருளை முற்றாக ஒழிப்பேன் என ஜனாதிபதி கூறியிருந்தார். என்னும் அவர் எதிர்பாராத அளவு பாரதூரமான விடயமே இது என அரசியல் ஆய்வாளர்கள் தெரிவிக்கின்றனர்.

துத்தர்த்தே அவர்கள் மின்டானோலோ (ஆகனையெழு) மாகாணத்தின் தலாலோ (னுய்யெழு) நகரின் நகரபிதாவாக இருந்த காலத்திலும் இவ்வகையான கொலைக்காரக் கும்பல்கள் மூலம் போதைப்பொருள் ஒழிப்பில் ஈடுபட்டார் என்பது குறிப்பிடத்தக்கது.

அண்ணாந்து பார்க்கிற
மாளிகைக் கட்டி
அதன் அருகினில்
ஓலை குடிசைக்கட்டி
பொன்னான உலகென்று
பெயரும் வைத்தான்
இந்த பூமி சீரிக்கும்
அந்த சாமி சீரிக்கும்
இந்த பாட்டு பிறைசீலுக்கும்
பொருந்துதுப்பா.....



மண்டியீட்டு மடிவது
விளையாட்டென்றும்,
விறு நடை போடுவதை வதை என்றும்
சொல்வதா உள் நீதி .
இப்படிக்கு கதறியழும் காளைகள்
சங்கம்



காணாமலாக்கப்பட்ட உறவுகளைத் தேடிக்
கொடுப்பதை இழுத்தடிக்கிறார்களே,
தீர்வு கிட்டுவது எப்போது?



கண்ணைத் திறக்கும் கல்வி இங்கே குருடாய்ப் போனதே...
காக இருந்தால் கதவு திறக்கும் வணிகம் ஆனதே...



"அச்சமில்லை அச்சமில்லை
அச்சமென்பதில்லையே"
கொழும்பில் மாணவர்
போர்ட்டு மொன்றை
ஒருக்க முற்படும்
பொலீஸ் உத்தியோகத்திற்கு
அச்சமில்லாமல்
முகம் கொடுக்கும் மாணவர்